

JÜRİFEAN

Nº 56 İyul 2011 İctimai fikir jurnalı 3 AZN



ÖVLAD TƏRBİYƏSİ

İRFAN
İyul/2011/Nº:56
ictimai fikir jurnalı
Dövlət Reyestr №: 1763

Təsisçi:
İpəkyolu MMC

Redaktor:
Nurlan MƏMMƏDZADƏ

Məsul katib:
Elşən RZAYEV

Məsləhətçi:
Dr. Abbas QURBANOV

Redaksiya heyəti:
Akademik
Vasim MƏMMƏDƏLİYEV
Prof.Dr. Şahin XƏLİLLİ
Dr.Siracəddin HACI
Dr.Alpay ƏHMƏDOV
Eldəniz SALMANOV
Ramiz MƏMMƏDOV
Səadət MÜRŞÜDOVA
Arif HEYDƏROĞLU
Akif HÜSEYNOV
Fuad QULİYEV

Kompyuter dizaynı:
Ülvi MƏMMƏDOV
Copyright 2011 © All Rights Reserved
Created and supported by "irfan"

Abunə və reklam işlərindən məsul:
Niyazi YUSİFOV
Tel: 051 920 79 14

Foto:
«İRFAN»

İllik abunə qiyməti:
Ölkədaxili 30 manat
Xarici ölkələr üçün 60 avro

Ünvan:
Bakı şəhəri,
Cəfərov Qardaşları küç. 16
Tel: (+994 12) 492 32 23,
493 02 93

www.irfandergisi.com
E-mail
irfandergisi@yahoo.com

Jurnalın materiallarından istifadə edərkən istinad
zəruridir. Müəllifin mövqeyi ilə redaksiyanın
mövqeyi üst-üstə düşməyə biler.

Əziz Oxucu!

Yay günlərində siz xoş gördük. İlk növbədə hər kəs tətil edərkən sizinlə görüşməkdən sevinc duyduğumuzu dile gətirmək istəyirik. Artıq hər ay görüşünüzə gəlmək bizdə yeri doldurulmayacaq bir ehtiyac halına gəlmişdir. Yay-qış demədən, tətil, bayram demədən hər zaman sizinləyik.

İrfan jurnalı çıxdığı gündən bəri hər zaman cəmiyyətin sevincini paylaşmış, kədərinə şərik olmuşdur. Hər zaman cəmiyyətdəki problemlərə, neqativ hallara toxunaraq bu istiqamətdə həll yollarını göstərməyə çalışmışdır. Bu gün aile məfhumunun aradan qalxması, övlad tərbiyəsi sahəsində bir sıra xoşagelməz nəticələrin müşahidə olunması qloballaşan dünyada ən böyük bəlalarımızdan biri kimi özünü göstərir. Elə buna görə də İrfan budəfəki sayını “Övlad tərbiyəsi”nə həsr etdi. Küçələrin ümidiన buraxılmış uşaqları gördükcə əgər bu minvalla davam edərsə, gələcəyimizin təhlükəli olacağını hər gün bir az daha yaxından dərk edir insan. Artıq həyəcan təbili çalmağın vaxtıdır. İrfan jurnalı xüsusilə övladlarımızın yay tətilində bu mövzunu işləyərək onlara necə dəstək ola biləcəyimizi, boş vaxtlarını necə dəyərləndirəcəyimizi gündəmə gətirdi. Elə isə buyurun:

Bu sayımızda “Onların əlindən tutaq” yazılı ilə dolanbachı həyat yollarında onları yalnız qoymamağın əhəmiyyətini oxuyacaqsınız. “Xilasedici dairə” başlıqlı məqalə hələ də gec olmadığını, hər an çirkaba düşmüş ruhlara bir yardım əli uzadıla biləcəyini xəbər verir. “Islam və gənclik” məqaləsi dinimizin gənclərə, onların yetişməsinə verdiyi əhəmiyyətini oxuyacaqsınız. Təlim-tərbiyə sahəsində təcrübəli müəllim, BDU-nin İlahiyyat Fakültəsinin dekan yardımçısı Prof. Akif Köten bəylə övlad tərbiyəsi və Azərbaycan gəncliyi haqda müsahibəmiz oldu. Onu da size təqdim edirik. “Gələcəyimiz öz əlimizdədir”, “Övladlarımıza laqeyd qalmayaq” yazıları da qapaq mövzumuzdandır. 6 əsrlik bir imperianın təməllərini atan Şeyx Ədəbalinin Osman Qazinin timsalında bütün İslam gəncliyinə xitabını sevə-sevə oxuyacağınızı ümidi edirik. Uşaqların internet və televizor kimi vasitələrdən istifadəsində diqqət ediləcək xüsusları “www.lütfən uşaqlarınızı internetdən qoruyun.com” məqaləsindən oxuyacaqsınız. Dünyaya imtahan üçün gəldiyinin şüurunda olan insanların gələcək nəsilləri yetişdirərkən hansı duyğulara sahib olacağını, nəsləri əsas alacağını möhtərəm yazarımız “*Bir Möminin Nəsil Təlaşı*” başlıqlı yazısında ətraflı olaraq izah etdi. “Cənnat hansı anaların ayaqları altındadır?”, “*Saxtalaşan insanlıq*”, “*İntellektual cəhalət*”, “*Sehr*”, “*Böyük düşünmək*” və s. yazılar ümidi edirik ki, ürəyinizcə olacaqdır.

Bir daha görüşmək ümidi ilə sağıllaşır, sizi İrfanla baş-باشا qoyuruq.

*Sorma hər kişinin əslin izzətindən bəllidir
Söhbəti irfan görənlər xidmətindən bəllidir.*

Nəsimi

XİLASEDİCİ DAİRƏ
Elşən RZAYEV
6

GƏLƏCƏYİMİZ ÖZ
ƏLİMİZDƏDIR
Aqil ƏLİYEV
14

ŞEYX ƏDƏBALİDƏN
OSMAN QAZİYƏ
16

ÖVLADLARIMIZA
LAQEYD QALMAYAQ
Saleh ŞİRİNÖV
18

WWW. LÜTFƏN
UŞAQLARINI
İNTERNETDƏN
QORUYUN. COM
İbrahim EROL
20

YAY TƏTİLİNDƏ
UŞAQLARA QURAN
ÖYRƏDƏK
Elçin MANAFOV
22

CƏNNƏT HANSI
ANALARIN AYAĞI
ALTINDADIR?
Hasan Enes ÜNLÜ
36

ONLARIN ƏLİNDƏN TUTAQ!
Nurlan MƏMMƏDZADƏ



4

BİR MÖMİNİN NƏSİL TƏLAŞI
Osman Nuri TOPBAŞ



28

İNSANA HÖRMƏT
Dr. Mehman İSMAYILOV



24


İnsani-kamil olmaya lazımlı olan irfan imis.
N. Misri

İSLAM VƏ GƏNCLİK
Akademik Vasim
MƏMMƏDƏLİYEV



8

Bakı Dövlət Universiteti İlahiyyat
Fakültəsinin dekan müavini Prof.
AKİF KÖTENLƏ REPORTAJ



10

İLAHİ ZİKRİ YAŞAMAQ
Mübariz ƏLİOĞLU



26

SAXTALAŞAN
İNSANLIQ
Eldar KƏRİMÖV
38
İNTELLEKTUAL
CƏHALƏT
Salih Zeki MERİC
40

SEHRİN DİNDƏKİ YERİ
Arif Həşimov
42

BÖYÜK DÜŞÜNMƏK
İsmail VƏLİYEV
44

CILDƏ GİRƏN CİNLƏR
Zəki ŞAHİN
46

AĞDAŞIN ÜÇÜNCÜ
MƏCHULU – ZAKİR
DAYI
Adem ŞAHİN
48

HİKMƏT LÖVHƏLƏRİ
Kamran MƏMMƏDOV 52

Xəbər
54

ONLARIN ƏLİNDƏN

TUTAQ!

*Uşağı sərbəst yetişdirmək
adına ərköyün böyüdülən
məsum körpələr zaman
keçdikcə heç kimi
bəyənməyən, yalnız özünü
düşünən, milli-mənəvi
dəyərlərdən yoxsul, ekoist
gənclərə çevrilirlər.*



Hər gün bir az daha kapitalistləşən dünyada get-gedə bəzi dəyərlərin aşındığını, gözardı edildiyini müşahidə edirik. O dəyərlər ki, milətlərin, xalqların milli-mənəvi kimliyini formalaşdırın vazkeçilməzlərdir. Zamanın və şərtlərin dəyişməsilə ən çox zərərə məruz qalan dəyərlərimizdən biri də ailə və “Övlad tərbiyəsi”dir. İlk növbədə qeyd edək ki, tərbiyə məfhumu kainatın yaradıcısı olan Uca Allahın bütün məxluqata qoymuş olduğu bir qanuna uyğunluqdur. Təbiətdə yeni yumurtadan çıxmış bala quşlarının və ya yeni doğulmuş heyvanların öz analarını təqlid edərək tərbiyə olunduğunu, ananın da öz hərəkətləriylə tərbiyəçilik vəzifəsini yerinə yetirdiyini görürük. Sünnetullah – ilahi qanuna uyğunluq gərəyi dünyaya insana xidmət etmək missiyasıyla gələn heyvanlar belə tərbiyə olunursa, təlimə tabe tutulursa, dünyada ilahi fərmanı bər-qərar etmək üçün yaşayan, əşrəfi-məxluqat olan insan övladının tərbiyəyə nə qədər möhtac olduğu göz qabağındadır. Bu gün uşaqların təlim-tərbiyəsinin hansı səviyyədə aparıldığını öyrənmək üçün ailələrə baxdıqda qorxunc bir mənzərə ilə qarşılaşıraq. Valideynlər daha çox işləyib ailənin maddi rifah səviyyəsini yüksəltməyə çalışarkən bir tərəfdən də yetişməkdə olan uşaqlarının tərbiyəsində səhlənkarlıqlara yol verirlər. Tez-tez ailəvit-tərbiyəvi jurnallarda rastladığımız kiçik bir hekayəciyi burada ixtisar edərək sizinlə paylaşmaq istəyirəm: Ata işdən evə gəldikdə oğlu onu qapıda qarşılıyor. “Ata, mənə iki manat ver!” Bu istəyi geri əvvəl atasının verdiyi iki manatın üstünə qoyub, deyir: “Ata, bir saatını mənə ayırsanmı?” Nə qədər ibrətli deyilmi? Öz əyləncəmizə və işimizə bu qədər vaxt ayırankən görəsən onlarla nə üçün maraqlanmırıq?

Bu gün minlərlə, on minlərlə, ailə başçısını göstərmək olar ki, övladının tərbiyəsinə vaxt ayırmır. Bir böyüyümüzün dediyi kimi “Küçələrin insafına tərk edilmiş

uşaqlar” artıq cəmiyyətimizdə adı hal kimi qarşılanır. Uşağı sərbəst yetişdirmək adına ərköyün böyüdülən məsum körpələr zaman keçdikcə heç kimi bəyənməyən, yalnız özünü düşünən, milli-mənəvi dəyərlərdən yoxsun, egoist gənclərə çevrilirlər. Bütün günü televizorla, internetlə baş-başa qalan övladlarımız artıq yad ünsürlərin təsiri ilə özümüzə ası olurlar. Teleseriallar hansısa mədəniyyəti aşila-yarkən əsrlərin süzgəcindən süzlüb saf-laşaraq bugünkümüzə gəlib çatan dəyərlərdən yoxsun böyüyürək. Öz milli kimliklərinə yadlaşırlar. Bu yaxınlarda rast-laşdığını bir tanışımın dediklərini burada sizinlə paylaşırıam: “Uşaq yaşlarından hind filmlərinə o qədər baxmışdım ki, özümə onların sitayış etdiyi bütə bənzər kiçik heykəllər almaq istəyirdim” -deyirdi. Uşaqların şüuraltında bu kimi şeylərin yerləşməsi nə qədər də acınacaqlı haldır.

Bir zamanlar bəzi toplumlarda qız uşaqları diri-diri torpağa basdırılıraraq öldürülürdü. İndi övladlarımızı basdıraraq öldürmürük, amma demək olar ki, onları hər gün yenisi düzənlənən “star” olma yarışmalarına sövq edərək və ya iştiraklarına mane olmayaraq mənənən öldürürük. Əvvəllər çuxura atılaraq öldürülən körpələrin yerini indi dırnaqarası mədəniyyətin, sənətin, şan-şöhrətin, modanın zirvəsinə qaldıraraq oradan aşağı yuvarlayaraq öldürdüyümüz gənclər tutur. Bütün bunlara dur deməyin vaxtıdır. Onlar bizim göz bəbəyimizdir. İnsan heç göz bəbəyini oda atarmı? Uşaq sahibi olmayan neçə-neçə ailələrin nə qədər məsrəflər edərək, hər yola baş vuraraq övlad sahibi olmaq istədiyini görürük. Övlad dünyaya gətirmək üçün çırpınan insan oğlu bəs nə üçün dünyaya gətirdiyi övladını doğru istiqamətləndirmir, göz görə-görə axırət dilənçisinə çevirir? Halbuki əsas məsələ

onların ölümündən sonra yeni həyata göz açmalarını təmin edə bilməkdir. Allah-Təala müqəddəs kitabımızda: “**Ey iman gətirənlər! Özünü və əhli-əyalınızı elə bir oddan qoruyun ki, onun yanacağı insanlar və daşlardır**” -buyurur. (et-Təhrim, 6) Baxaq görək, Rəbbimizin bu əmrinə nə qədər əməl edə bilirik.

Hər birimiz onların əlindən tutmalı, dost, sirdaş, yoldaş olmalıdır. Axı onlar bu dünyada bizə əmanətdirlər. Əmanəti zay etsək, sabah qiyamət gündənə əmanət sahibi olan Allahın hüzuruna nə üzlə çıxacağı?

Qurani-Kərimdə Hz. Loğmanın oğlunu qarşısına alaraq ona dünyada və axırətdə faydalı olacaq əməlləri tövsiyə etdiyini oxuyuruq. Bu, hər birimizin örnek alacağı bir xüsusdur. Gəlin düşünək, ən son nə zaman onlara valideyn nəsihəti verdik? Və ya Hz. İbrahimin oğlu İsmayılla Kəbəni inşa etdiyini oxuyuruq. Bəs biz ən sonuncu dəfə hansı xeyirxah işdə, saleh əməldə övladımızla birgə iştirak etdik? Elə isə gəlin onları qarşımıza alıb həyatı başa salaq, əllərindən tutub özümüzlə birlikdə ibadət üçün getdiyimiz məscidlərə aparaq, bir xeyir iş gördükdə bunu görmələrinə şərait hazırlayaq. Sədəqə verərkən yanımızda olmalarına çalışaq. Qoy onları televizor, internet yox, biz tərbiyə edək. Əslində xoşbəxt insanlıq ki, önmüzdə uşaq tərbiyəsi və insan yetişdirmək baxımından ən gözəl müəllim örnəyi olan bir Peyğəmbər var. O Peyğəmbər ki, Hz. Əlini, kiçik Həsənlə Hüseyni, Üsaməni, Zeydi, Ənəs bin Maliki, Abdullah bin Öməri, Ümaməni, Cəmrəni, Abdullah bin Abbası (Allah hamisindən razı olsun) ən gözəl şəkildə yetişdirmiş və insanlığa ərməğan etmişdir.

Gəlin, enişli-yoxuşlu bu həyat yollarında onların əlindən tutaq!

XİLASEDİCİ DAİRƏ

Yay fəslinin gəlməsilə çimərlik mövsümü də başlayır. Öz sağlamlığının qaydına qalan, qış fəslində xəstəliklərdən mümkün qədər uzaq qalmağa çalışan demək olar ki, hər kəs qızmar yay günlərini fürsət bilərək çimərliklərə üz tuturlar. Övladının sağlamlığını öz sağlamlığından üstün tutan hər bir valideyn özü ilə birlikdə övladını da dənizə aparır. Hətta üzmə bilməyənləri də... Onların dənizdə batmaması üçün xilasedici dairələrdən istifadə edirlər. Bu, dənizin təlatümlü sularında onların təhlükəsizliyini təmin edir.

Bu yazımnda sizə çimərliklərin ekoloji cəhətdən təmiz olub olmadığından, çimərliklərdəki anti-sanitariyadan və ya rəzalətin baş alıb getdiyindən danışmaya-cam. Bu ayrı söhbətin mövzusudur.

Mən istirahətinə dəyər verən, öz sağlamlığının qaydına qalan hər bir insana, həmçinin övladının gələcəyini düşünən, qışın soyuğunda xəstələnməməsi üçün yayın qızmarında onların qayğısına qalan hər bir valideynə hörmətlə yanaşıram. Bir anlıq səhlənkarlıq üzündən dənizin azğın sularına qurban getməsin deyə övladlarına xilasedici dairələri taxdırıran valideynlərə də...

Ancaq dənizin sularında qərq olmasın deyə övladına xilasedici dairə taxdırıldığı halda, sahildəki rəzalətə qarşı heç bir tədbir görməyən valideynə təəccüb edirəm. Dünyanın təlatümlü sularında övladının batmaması üçün heç bir xilasedici dairədən istifadə etməyən valideyni başa düşmürəm. Hansı ki, o xilasedici dairəni təmin etmək hər bir valideynin borcudur.



İnsanın yaradıcısı olan Uca Allah Qu-rani-Kərimdə hər bir valideynə nümunə olsun deyə Həzrət Loğmanın (ə.s) timsalında övladlara qarşı xilasedici dairə məhiyyətində bu nəsihətləri verir:

“(Loğman öyünd-nəsihətinə davam edərək) dedi: “Oğlum, (dünyada gördüyüն hər hansı yaxşı, yaxud pis iş) bir xardal dənəsi ağırlığında olsa da, bir qayanın (daşın) içində, yaxud göylərdə və ya yerin təkində olsa da, Allah onu (qiymət günü) ortaya gətirər (onun haqq-hesabını çəkər). Həqiqətən, Allah lətifdir (bütün incə, nazik işləri biləndir; lütfkardır), (hər şeydən) xəbərdardır!

Oğlum! Namaz qıl, (insanlara) yaxşı işlər görməyi əmr et, pis işləri qadağan elə. (Buyol-da) sənə üz verəcək müsibətlərə döz. Həqiqətən, bu (dediklərim) vacib əməllərdəndir! Adamlardan təkəbbürlə üz چevirmə, yer üzündə lovğa-lovğa gəzib dolanma. Həqiqətən, Allah heç bir özündən razını, lovğalanıb fəxr edəni sevməz!

Yerişində müvazinət gözələ (nə çox yeyin, nə də çox asta get) və (danışında) səsini qaldırma. Çünkü ən çıxın səs uzun-qulaq səsidir!” (Loğman 31/16-19)

Övladı gələcəkdə sağlam görmək, xoşbəxt görmək, dərddən-kədərdən uzaq görmək hər bir valideynin arzusudur. Ancaq gələcək bir il sonrakı düşünmək deyil axı... Həm də gələcək dediyimiz o biri il-dəki xəstəlik belə, bir dərd deyil, bəlkə də hər hansı bir günahın kəffarəsidir. Axi biz müsəlmaniq və bizim Peygəmbərimiz xəbər verir ki: “Hər hansı bir müsəlmanın başına bir xəstəlik və ya əziyyət verən başqa bir şey gəlsə, Allah onun günahlarını ağacın yarpaqlarının töküldüyü kimi tökər.” (Buxari, 10/110) Məni maraqlandıran budur ki, övladılarının gələcəyi naminə bütün imkanlarını səfərbər edən valideynlər nə üçün onların istiqbalını müəyyən mər-

Dənizin sularında qərq olmasın deyə övladına xilasedici dairə taxdırıldığı halda, sahildəki rəzalətə qarşı heç bir tədbir görməyən valideynə təəccüb edirəm.
Dünyanın təlatümlü sularında övladının batmaması üçün heç bir xilasedici dairədən istifadə etməyən valideyni başa düşmürəm. Hansı ki, o xilasedici dairəni təmin etmək hər bir valideynin borcudur.

hələyə qədər düşünürlər? İstiqlal, istiqbal deyərkən, nə üçün hər birimizin qarşısındaki ən böyük və ən dəqiq istiqbal olan ölümü unudurlar?

Vətən dediyin bir topaq parçasıdır, övlad isə torpağın gülüdür. Ona görə də bir türk şairinin vətənlə bağlı məşur bəndini bir az dəyişərək belə deyə bilsək: “Sahiblər nəsillərin məhv olması haqdır, Sən sahib çıxarsan bu övladlar məhv olmaya-caqdır.” Biz sahib çıxmadiğimiz üçün övladlarımız gözərimizin qarşısında əldən gedir. Kimlərin toruna düşdürüyü, kimlər tərəfindən adət-ənənələrindən uzaqlaşdırdığını görürük əslində. Ancaq övladlarımız qədər bizim də o tora düşdürüümüz aşkarlıdır. Biz də o tora düşmüşük ki, övladlarımızın məhv olmasına səs çıxarmırıq.

Övladlarımızın canından çox qiymətli dinini, imanını, həya və iffətlərini, namus vəfəzilətlərini, axırətlərini, ümumiyyətlə onları adam edən hər şeyləri əldən gedir. Bu cinayətin ən böyük ortağı biz deyilikmi? Biz razi olmasaydıq, övladlarımız göz görə-görə yad təsirlərin altında qalardı mı?

İSLAM VƏ GƏNCLİK

Gənclik bütün dönyanın, bütün bəşəriyyətin gələcəyidir. Gənclik olmayan yerdə tərəqqi, yüksəliş, irəliləyiş yoxdur. Cəmiyyətin inkişafı yaşlıların biliyi və təcrübəsi, gənclərin cəsarəti və enerjisi sayəsində mümkündür. Bu iki qüvvə birləşdiyi zaman onların qarşısında heç bir sədd, heç bir maneə davam gətirə bilməz.

İlahi dinlərin sonuncusu və ən mükəmməli olan İslam cəmiyyətin formalaşmasında, müsəlman ümmətinin təşəkkülündə gənclərin mühüm rolu olduğunu etiraf etmiş, gəncliyə böyük qiymət vermişdir.

İslam dini Ərəbistanda meydana gələrkən Peyğəmbərimizə bu dinin yayılmasında kömək edənlər əsasən gənclərdən ibarət olmuşdur. Bu baxımdan İslamin bir gənclik hərəkatı olduğunu söyləmək mümkündür. İslama ilk gənclər arasında Həzrət Əli (10yaş), Zeyd bin Harisə, Talha (15-17 yaş), Əbdürrəhman bin Əvf, Sad bin Əbi Vəqqas (17 yaş), Abdullah bin Məsud, Zübeyr bin Əvvam (16 yaş), Abdullah bin Ömər (13 yaş), Musab bin Ümeyr (18 yaş), Osman bin Əffan (24 yaş), Əbu Ubeydə bin Cərrah (31 yaş) və başqalarının adlarını çəkmək olar. İslami ilk qəbul edənlər arasında Peyğəmbərimizin qızlarını, Ömərin bacısı Fatimə binti Xəttabi, Əbu Bəkrin qızları Əsma və Aişəni qeyd etmək olar. Bu gənclərdən bəziləri çox varlı ailələrdən olmalarına baxmayaraq ailələrini tərk edərək Həzrət Məhəmmədin yanına gəlmış, İslami qəbul etdiklərinə görə böyük çətinliklərlə qarşılaşmış,

Allahın tövhid dininə sadiq qalaraq Peyğəmbərin ətrafında özlərinə yer almışdır.

Gənclərin cəmiyyətin ümidverici, hərəkətverici qüvvəsi olduğunu gözəl bilən Peyğəmbərimiz başlıca diqqətini gənclərin təlim-tərbiyəsinə yönəltmiş, İslam icmasının formallaşmasında, islami dəyərlərin yaşamasında və yayılmasında cavanların qüvvəsindən, istedadından, enerji və bacarığından geniş istifadə etmişdir.

Peyğəmbərimizn böyük məsuliyyət tələb edən yüksək vəzifelərə gənclərin hazırlanıb yetişdirilməsini onların təbii haqqı hesab edir, bu məsələyə böyük diqqət verir, hətta gəncləri bu işlərə təşviq edirdi. Rəsuli-Əkrəm (s.ə.s) gəncləri ciddi işlər görməyə ruhlandırmağın, onları çətin, məsuliyyətli işləri həyata keçirməyə cəsarətləndirməyin ən gözəl nümunələrini həyatı boyu, nümayiş etdirmiştir. Peyğəmbərimizin gəncləri təlim-tərbiyə, elm sahəsində, eləcə də hərbi sahədə irəli getməyə təşviq etməsinin bəzi örnəklərini xüsusi olaraq qeyd etmək istərdik.

Məhəmməd əleyhis-salam gənclərdə əqidə-iman möhkəmliyinin yaradılmasına, din, əqidə, vətən, bayraq, haqq, ədalət uğrunda mübarizə zamanı onlarda zəfər ümidiinin qüvvətləndirilməsinə xüsusi əhəmiyyət vermişdir. O, bir çox ciddi savaşlarda müsəlmanlar arasında təcrübəli, yaşı hərbçilərin olmasına baxmayaraq, komandanlığı gənclərə həvalə

etmişdir. O, Təbuk vuruşunda Bəni-Nəccar qəbiləsinin bayrağını 20 yaşlı Zeyd bin Sabitə, Xeybər savaşında bayraqı çox gənc olan Əliyə vermişdi. Eləcə də Peyğəmbərimiz Bəni-Qüzaə üzərinə olan vuruşda, həmçinin Bizansın qarşı müharibəyə hazırlaşan, tərkibində Əbu Bəkr, Ömer, Əbu Ubeydə kimi təcrübəli mücahidlərin yer aldığı qırx minlik müsəlman ordusunun komandanlığını 18 yaşlı Üsamə bin Zeydə həvalə etmişdi. Səhabələrdən bəzilərinin çox gənc olduğu üçün komandanlığın Üsaməyə tapşırılmasına etiraz etməsinə baxmayaraq, Peyğəmbər onu çox öymüş və bu vəzifəyə layiq olduğunu döñə-döñə bildirmişdi. Burada bir mühüm cəhəti də nəzərə almaq lazımdır. Məlum olduğu kimi, Üsamə Məhəmməd əleyhissalamın azad etdiyi köləsi Zeydin oğlu idi. Peyğəmbərimiz Üsaməni ordu sərkərdəliyinə gətirməklə İslamin insanların bərabərliyini təmin etməsini, bir insanın diğərindən üstün tutulmasının onun azad, yaxud kölə olması ilə deyil, təqva dərəcəsi, şəxsi keyfiyyətləri, bacarığı və ləyaqəti ilə müəyyən edildiyini bir daha ümmətə, eləcə də bütün bəşəriyyətə bəyan etmişdi. Yuxarıda deyilənlər Peyğəmbərimizin gənclərə bəslədiyi inamın, gənclərə göstərdiyi qayğının ən bariz nümunələridir.

Rəsuli-Əkrəm (s.ə.s) gənclərin elm sahəsində yetişməsinə böyük qayğı və diqqət göstərmış, onları elmə həvəsləndirmiş, elm-lə məşqul olmaları üçün hər cür şərait yaratmış, gənclərdən olan elm sahiblərini yüksək qiymətləndirmişdir. Məsələn, baş-qalarına hədis yazmağı qadağan etdiyi halda Həzrət Əliyə və Abdullah bin Əmr bin əl-Asa bu işi görməyə icazə vermişdi. Peyğəmbərin vəhy katibləri əsasən gənclərdən ibarət olmuş, onun İslama dəvət məktubları gənclər tərəfindən yazılmışdır. Peyğəmbərimiz gəncləri, o cümlədən Zeyd bin Sabiti əcnəbi dilləri, xüsusilə süryani vəibrani dillərini öyrənməyə təşviq etmişdir. O özü ilə yəhudilər arasında danışıqlar aparmaq üçün Zeyd bin Sabiti elçi təyin etmişdi. Peyğəmbər yenə də gəncləri elmə təşviq etmək məqsədilə özü həyatda ikən bir sira cavan səhabələrə fətva verməyi izn vermişdi. Onların içərisində Həzrət Əlinin, Əbdürrəhman bin Əvfin, Abdullah bin

Məsudun, Zeyd bin Sabitin, Muaz bin Cəbəlin adlarını çəkmək olar. Məhəmməd əleyhissalamın "Mən elmin şəhəriyəm, Əli isə onun qapısıdır. Şəhərə girmek istəyən qapıdan keçib gəlsin", "Ümmətimin içinde halal-haramı ən yaxşı bilən Muazdır" hədisləri onun gənclərin elmını nə cür yüksək qiymətləndirməyinə dəlalət edir. Məhz elə buna görədir ki, Peyğəmbər 21 yaşlı Muaz bin Cəbəli Yəmənə vali göndərmişdi.

Rəsuli-Əkrəm (s.ə.s) gənclərin mənəvi əxlaqi zahidlikdə ifrata varan, gündüzləri oruc tutub, gecələri namazla sürən, qadınları tərk etmək istəyən Abdullah bin Əmr bin əl-As, Osman bin Məzun, Əbud-Dərda kimi gənclərə, onların simasında bütün mühacir və ənsara İslamda rahiblik olmadığını anlatmış, onlara dini və dünyəvi həyatda öz sünənəsinə uyğun orta bir yol tutmağı tövsiyə etmişdir. O, eyni zamanda bütün müsəlmanları, o cümlədən gəncləri zinakarlıq, əyyaşlıq və pozğunluqla məşqul olmaqdan çəkindirmiş, onlara İslam qayda-qanunları əsasında ailə qurmayı, nəsil artırmağı, yaxşı oğul-uşaq böyütməyi vacib bir əməl olaraq buyurmuşdur.

Peyğəmbərimiz gənclərə sərbəst düşünməyi, həqiqəti söyləməyi, haqqı müdafiə etməyi, özlərinin doğru fikirlərini heç bir şəydən çəkinmədən, cəsarətlə müdafiə etməyi tövsiyə etmişdir.

Bütün bu dediklərimiz, Peyğəmbərimizin gənclərə verdiyi yüksək qiymətin, gəncliyə göstərdiyi böyük qayğının azsaylı, kiçik nümunələridir.

Son olaraq onu qeyd etmək istəyirik ki, biz İslamin, Həzrət Məhəmmədin gəncliyə verdiyi yüksək qiyməti cavanlarımıza çatdırmaqla yanaşı, Peyğəmbərimizin özünü böyüməkdə olan nəslə layiqincə tanıtmalıq. Qurani-Kərimdə möminlər üçün əxlaqi baxımdan "usvətun həsənə" (gözəl örnək) adlandırılan, "Həqiqətən sən böyük bir əxlaq üzərindəsən" deyə müraciət edilən Məhəmməd Peyğəmbərin kamil bir insan, güvənilən adam, Allahın sevib-seçdiyi bəndə, nəhayət sonuncu peyğəmbər kimi təkrarolunmaz əxlaqi keyfiyyətlərini, misilsiz insani məziyyətlərini gənclərimizə çatdırmağın olduqca böyük əhəmiyyəti vardır.

REPORTAJ

Bakı Dövlət Universiteti İlahiyyat Fakültəsinin dekan müavini Prof. AKİF KÖTEN: YETİŞMƏKDƏ OLAN AZƏRBAYCAN GƏNCLİYİ ARTIQ ÖZ TÖHFƏLƏRİNİ VERİR!



Prof. Akif Köten kimdir?

Prof. Akif Köten 1951-ci ildə Samsunun Ladik ilçesində dünyaya gəlib. 1963-cü ildə Çorum İmam-Xətibdə orta məktəb təhsilinə başlayıb, 1969-cu ildə buranı bitirib. Həmin il İzmir Yüksək İslam İstítutuna daxil olub, 1973-cü ildə buradan məzun olub. İslam İstítutunda oxuduğu illərdə 3 il imam vəzifisində çalışmışdır. Sonra Ankara müfti yardımçısı və vaizlik vəzifəsində çalışıb. 6-7 il Diyanət İsləri Başqanlığında fəaliyyət göstərdikdən sonra 1976-ci ildə Fassa İmam Xətib liseyi müəllim kadrosuna daxil olub. 1977-ci ildə Bursa Yüksək İslam İstítutunda hədis assistenliyi imtahanı ilə oraya daxil olaraq elmlər namizədi adına layiq görülüb. 1982-ci ildə Yüksək İslam İstítutları İlahiyyat fakültəsi adını aldıdan etibarən Uludağ Universiteti İlahiyyat fakültəsində

müəllim olaraq çalışır. 2002-2005-ci illərdə Türkmənistanın Məxdimqulu Dövlət Universitetinin ilahiyyat fakültəsində dekan yardımçısı işləyib. İki ildir ki, Bakı Dövlət Universitetinin İlahiyyat fakültəsində dekan yardımçısı vəzifəsində çalışaraq, Azərbaycan gəncliyinin inkişafına öz töhfələrini verir.

İrfan: Jurnalımız bu ay çox müüm bir məsələni qapaq mövzusu seçdi: "Övlad Tərbiyəsi". Bir müəllim olaraq, gənc nəsillərin yetişməsində əvəzsiz rolu olan Akif bəyə görə övlad tərbiyəsi haradan başlayır? Burada valideynin, müəllimlərin, çevrənin rolu nə qədərdir və nələrə diqqət edilməlidir?

Prof. Akif Köten:

Övlad tərbiyəsi ilk növdədə ailədən, ata-anadan başlayır. Ata-ananın əxlaqı nə qədər gözəl olarsa uşaqların əxlaqı da bir o qədər gözəl olar. Uşaqlar tərtəmiz fitrət üzrə doğular. Peygəmbərimiz (s.ə.s) hədisi-şərifində buyurur ki: "Hər bir uşaq (Islam) fitrəti üzrə tərtəmiz doğulur. Sonradan ata-anası onu ya yəhudü, ya xristian və ya məcusi edər." Hədis bizə açıq şəkildə göstərir ki, dünyaya gələn hər bir uşaq tərtəmiz, qabiliyyətli və potensial sahibi olaraq dünyaya gələr. Bu potensiali düzgün istiqamətləndirmək valideynin üzərinə düşən vəzifədir. Həmçinin burada çevrə faktorunu da qeyd etmək lazımdır. Bu deyilənlər nəzərə alınaraq ailənin, ətraf mühitin uşaq tərbiyəsindəki rolu üzərində düşünmək lazımdır. Uşaq tərbiyəsində müəyyən yerə qədər ailə çox əhəməyyət kəsb edir. Amma uşaq 6-7 yaşa gəldikdən sonra ətraf mühitin təsiri özünü göstərməyə başlayır. Bu yaşdan etibarən

uşaqlar məktəbə getdiyinə görə məktəb də mühüm rol oynayır. Uşaq təbiyəsində 3 əsas faktor var: 1. Ailə faktoru, 2. Ətraf mühit. 3. Məktəb. Bu üçü bir-birini müsbət mənada tamamladığı zaman gözəl nəticələr ortaya çıxar. Amma bu üç ünsür bir-birindən fərqləndikdə təbiyədə müəyyən problemlər yaşanar.

Ata-ana ilk növbədə yaxşı nümunə olmalıdır. Uşaq ilk növbədə ata-ananı tənəzzül edir. Onların hərəkətini təqlid edir. Məsələn, ata-anası namaz qılan bir uşaq iki-üç yaşa gəldikdə namazı şəkil etibarilə öyrənmiş olur. Buna görə Rəsulullah (s.ə.s): "Uşaqlarınıza yeddi yaşa gəldikdə namazı öyrədin. 10 yaşa gəldikdə qilmazlarsa xəzif döyüñ." -buyurur. Burada mühüm bir məsələ var. Hədisə baxdığımız zaman bu nəticəyə gəlirik ki, uşağa 3 il ərzində namaz öyrədilməlidir. Hədiyyə verilərək, sevdirilərək və s. yollarla bu təlim edilməlidir. Zəmanəmizdə bəzi ailələrin bu mövzuda xətaya düşdүүнүн şahidi oluruq. Uşağı vaxtında öyrətmirlər, 15-20 yaşına gəldiyi zaman namaz qilmadığından şikayət edirlər. Axi sən ona namazı sevdirməmisən, öyrətməmisən, indi necə tələb edə bilərsən? Xüsusilə yaşadığımız yay mövsümündə, uşaqların məktəb tətili dönməmində "Yay Quran kursları" mühüm yerə sahibdir. Uşaqların tətilini səmərəli etmək üçün onları məscidlərə, dinimizin, milli mənəvi dəyərlərimizin öyrədildiyi yerlərə göndərmək ən düzgün seçim olardı. Bir şeyi də qeyd edim ki, bu kimi kurslarda dərs verənlərin uşaq psixologiyasını yaxşı bilməsi əsas şərtlərdəndir. Çünkü uşaqlar oyun, əyləncə həvəskarıdır. Onlara bu kimi biliklər oyunla və s. yollarla öyrədilməlidir. Onlara toleranslı yanaşmaq lazımdır. Peyğəmbərimizn həyatına baxdıqda uşaqları çox sevdiyini, onları danlamadığını, döymədiyini görürük. Gözəl örnek olmaq əsasdır. Quran kurslarında çalışan müəllimlər səbirli olmalı, uşaqların

istəklərini nəzərə almalı, onlara sevdirərək təməl bilgiləri öyrətməlidirlər. Bu yaşda olan uşaqları çox yükləməmək lazımdır. İman əsasları, İslamın şərtləri, ibadət öyrədilməli, Allah, Peyğəmbər sevgisi, vətən sevgisi aşilanmalıdır. İşin özəyi budur. Peyğəmbər (s.ə.s)-in Ənəs bin Malikə qarşı davranışını nümunə götürülməlidir. Ənəs (r.a) deyir ki: "On il Allah Rəsuluna xidmət etdim. Heç vaxt etmədiyim bir işə görə niyə belə etmədin, etdiyimə görə də niyə belə etdin demədi." Uşaq təbiyəsi anlayış istəyir. Onları nəzəri bilgilərlə yükleməkdənsə, təməl bilgiləri vermək, işin əsasını öyrətmək lazımdır.

İrfan: *Zəmanəmizdə övlad təbiyəsində gözardı edilən xüsuslar nələrdir?*

Prof. Akif Köten:

Günümüzdə təlim-təbiyə bir elm sahəsi olaraq formalaşmışdır. Uşaq təbiyəsi də bunun bir hissəsidir. Bu gün uşaq təbiyəsində ümumiyyətlə iki metod izlənməkdədir ki, bunlar yanlışdır: 1. Ənənəvi təbiyə. Bu daha çox uşaqları zorla yönləndirmə, əmrlə idarə etmə yoludur. Bu metod səhvdir. Uşağı zorla nə isə öyrətmək bəlkə ilk mərhələdə mümkündür, amma vaxt keçdikcə bu üsul nəticə verməməkdədir. 2-ci metoda daha çox Qərb mədəniyyətindən təsirlənərək liberal anlayışla uşaqlara heç müdaxilə etməmək, istədikləri hər şeyə izin verməkdir ki, bu da yanlışdır. Uşaqlara təzyiq göstərmədən və

Uşaq təbiyəsində 3 əsas faktor var:

1. Ailə faktoru, 2. Ətraf mühit. 3.

Məktəb. Bu üçü bir-birini müsbət mənada tamamladığı zaman gözəl nəticələr ortaya çıxar. Amma

bu üç ünsür bir-birindən ərqləndikdə təbiyədə müəyyən problemlər yaşanar.



tamamilə sərbəst buraxmadan, bu ikisinin arasında bir yol təqib edərək mərhəmət, şəfqət və sevgi əsaslı tərbiyə anlayışına sahib olmaq lazımdır. Ata-analar bu cür davranışarsa uşaqlara istədikləri tərbiyəni verə bilərlər. Burada qeyd etdiyimiz kimi çevrə və məktəb faktoru da mühümdür. Xüsusilə bu gün hər evdə olan televizor və internetin birbaşa uşaqa təsiri söz mövzusudur. Buna qarşı da hazır olmaq lazımdır. Hər zaman televizoru bağlamaq mümkün deyil. Belə edildikdə uşaq başqa yerlərdə bu kimi imkanlardan yanlış istifadə edə bilər. Əslində isə valideynin nəzarəti altında bu kimi vasitələrdən istifadələrini təmin etmək lazımdır. Burada müsəlmanlara sosial bir vəzifə də düşür. Söyündə edəcəyimiz bu vəzifə fərzi-kifayədir. Yeni telekanallar açmaq, yaxşı tərbiyəvi proqramlar hazırlamaq, internet saytları qurmaq və beləcə bu boşluğu doldurmaq lazımdır.

İrfan: *Artıq iki ildir ki, Azərbaycan-dasınız? Gələrkən hansı duyğularla gəlmışdiniz? İlk təssəsüratlarınız necə oldu. Və bu gün Türkiyədə dönmə ərəfəsində burada, Azərbaycan gəncliyində nələri müşahidə edirsiniz?*

Prof. Akif Köten:

Daha əvvəl Türkmenistanda işlədiyim üçün bu coğrafiyanın insanlarına nabələd deyildim. Burada rastlaşdığım bir çox şeyi yadırğamadım, çünki mənə tanış mədəniyyət idi. Müşahidə etdim ki, hər gün burada müsbət inkişaf var. Yaxşıya doğru irəliləyiş var. Bu, zaman tələb edən bir xüsusdur. Bir toplumun dəyişməsi qısa zaman içində olmur. İki il ərzində ümidişim boşça çıxmadı. Mən Azərbaycanın gələcəyindən ümidiyəm. Bir neçə il sonra burada mənəvi cəhətdən, sosial baxımdan qat-qat yaxşı nəticələrin şahidi olacaqsınız. Şükürlər olsun ki, ölkənin maddi inkişafı getdikcə yüksəlməkdədir. Bu mərhələdə mənəvi

inkişafa da əhəmiyyətə vermək lazımdır. Əks təqdirdə bu xüsus Azərbaycanın gələcəyinə təhlükə ola bilər. 17-18 yaşlı uşaqların yüz minlik maşınlar sürməsi, həddən artıq israflar etməsi buna bir misaldır. Mənəvi zənginlik olmazsa maddi zənginlik zərərə çevrilir. Ona görə də bu xüsus heç vaxt arxa plana atılmamalıdır. Burada çalışdığım iki il ərzində gənclərin hər keçən gün irəliləyişinə şahid oldum. Dövlətin aldığı tədbirlər, korrupsiyaya qarşı mübarizə və s. müsbət inkişafdan xəbər verir. İnşallah Azərbaycan gələcək illərdə həm maddi, həm də mənəvi yönən ən qabaqcıl ölkələrdən biri olacaqdır. Çünkü bu yolda uğurla addımlamaqdadır.

İrfan: *Akif bəy, İlahiyyat Fakültəsinin tələbələrinin Azərbaycandakı mənəvi boşluğu doldura biləcək səviyyədə yetişdiyinə nə qədər inanırsınız?*

Prof. Akif Köten:

Biz hər fürsətdə tələbələrimizə bunu aşilağama çalışırıq. Azrbaycanda dini təhsil sahəsində əsas iki müəssisə var. BDU-nın İlahiyyat Fakültəsi və Bakı islam Universiteti, eyni zamanda onun şöbələri. Şükürlər olsun ki, bu müəssisələrdə istənilən nəticə hasil olmuşdur. Hər gün inkişafın şahidi oluruq. Bu müəssisələrdən məzun olanlar Azərbaycanın mənəvi həyatında öz töhfələrini verəcəklər.

İrfan: *Akif bəy, dəyərli vaxtinizi bizə sərf etdiyiniz üçün təşəkkür edirik!*

Burada çalışdığım iki il ərzində gənclərin hər keçən gün irəliləyişinə şahid oldum. Dövlətin aldığı tədbirlər, korrupsiyaya qarşı mübarizə və s. müsbət inkişafdan xəbər verir. İnşallah Azərbaycan gələcək illərdə həm maddi, həm də mənəvi yönən ən qabaqcıl ölkələrdən biri olacaqdır.

MÜƏLLİMİN GÜNDƏLİYİNDƏN



Bir müəllim vəzifəsinin sadəcə məlumatlandırmaq olmadığını bilməli, keçəcəyi dərsi planlaşdırarkən yeri gəldikdə tələbələrin diqqətini çəkəcək böülümlər də hazırlayıb diqqətlərini cəlb etməlidir. Dərsi başa salarkən real həyatla əlaqələndirmək və sual-cavab metodundan istifadə etmək tələbəni ayıq tutar.



Tərbiyədə müvəffəqiyyətin ən əsas açarı səbir, səbat və fədakarlıqdır.



Tərbiyəçi qarşısına çıxan çətinliklərdən qorxmamalı, əksinə, çətin şərtləri nəzərə alaraq müqavimətini artırımlı, daha da güclü olmalıdır.



Bir tərbiyəçi zəiflik və imkansızlıqlara baxaraq əslə ümidişliyə, qəflət və tənbəlliyyə düşməməlidir.



Qəlblərə əbədi səadət iksiri olacaq abi-hayatın çox vaxt çətin anlarda və iztirab diyarlarında gizli olduğunu yaddan çıxarmamaq lazımdır. Çünkü hayatı qiymətli və bərəkətli edən xüsus ülvi bir qaya uğrunda göstərilən fədakarlıqlardır.



Təlim-tərbiya müvəqqəti sevda deyildir. Son nəfəsə qədər eşq və vəcdlə ifa edilməli olan ali vəzifədir. Bu etibarla tərbiyəçinin azuqası səbir, istinadgahı Mövلا olmalıdır.



Tərbiyəçi hansı cəmiyyətdə olursa olsun, hər zaman iman həyəcanını qoruya bilən, qəlbini var-dövlət və mənfiət təlaşlarından uzaq tuta bilən, tərbiyəyə möhtac könüllərin səssiz fəryadlarına qulaq verə bilən kəsdir.





GƏLƏCƏYİMİZ ÖZ ƏLİMİZDƏDIR

Hər zaman və hər yerdə bu şüara rast gəlmək mümkündür. **“Övladlarımız bizim gələcəyimizdir”**. Bunun bir mənəsi belədir ki, gələcəyə inamlı və ümidlə baxmaq istəyiriksə, mütləq gələcəyimiz olan övladlarımızın təlim-tərbiyəsi ilə yaxından maraqlanmalıyıq. Onların təlim-tərbiyəsi ilə məşğul olmaq üçün nə qədər vaxt ayırsaq, bir o qədər əxlaqlı, tərbiyəli, dünya görüşünə malik, istedadlı və qabiliyyətli və eyni zamanda vətəninə, millətinə, dininə və dövlətinə sadiq gələcək yetişdirmiş olarıq. Yox əgər onların təlim-tərbiyəsi gözardı edilsə və ya başqalarının öhdəsinə buraxılsa heç şübhəsiz ki, belə bir yetişkindən normal bir davranış gözləmək əbəs olar. İkinci mənəsi da var ki, bəlkə də bu mənəsi daha önəmlidir. Sən övladını elə yetişdirərsən ki, o sənin ya cənnətin, ya da cəhənnəmin olar. Gələcək dedikdə yalnız sonlu olan dünya həyatı başa düşülməməlidir məncə. Əfsuslar olsun ki, bu gün bəzi valideynlər övladlarının maddi rifahı və gələcəyi üçün gecə-gündüz çalışır, ancaq onun təlim-tərbiyəsinə, dini təhsilinə gəldikdə vaxtdan şikayətlənlərlər. Amma teleseriallara, futbola baxmağa, telefonda qeybətə ayırdıqları vaxtı vaxt saymırlar. Hətta bəziləri də belə fikirləşir ki, əsas övladımın alacağı təhsil və təhsildən sonra işləyib alacağı maaşdır. Belə valideynlər öz övladını vətənpərvər və millətini sevən bir vətəndaş kimi yetişdirə bilməzlər.

Əvvəlcə onu qeyd etmək lazımdır ki, bir uşağın tərbiyəsi ana bətnindən başlayır. Ata bu zaman evə gətirdiyi qidaların halallığına daha çox diqqət etməlidir. Bir uşağa hamilə olan ana halal qidalanmalı, həkimin tövsiyələrinə quaq asdıığı kimi, ən böyük Həkim olan Allahın əmr və qadağanlarına da qulaq asmalıdır.

Övladlarımızın təlim-təbiyəsini yalnız anaya həvalə etmək düz deyil. Ataların da uşağın böyüməsində maddi olduğu kimi mənəvi dəstəyi olmalıdır. Axşam evə gəldikdən sonra onların dərsləri ilə yaxından maraqlanmalı, ibadətlərini nizamlı şəkildə yerinə yetirib-yetirməməsinə diqqət etməlidir. Bu iş anadan daha çox ataya aid bir vəzifədir. Allah-Təala belə buyurur; “**Bilin ki, məllarınız və övladlarınız ancaq fitnədir** (im-tahandır). **Allah yanında isə böyük bir mükafat vardır.**” (əl-Ənfal, 28)

Həm var-dövlət, həm də oğul-uşağın imtahan olmasının səbəbi budur ki, Allah-Təala ataları bu nemətlərlə sınığa çəkməkdədir. Allah-Təalanı heç düşünmədən, ona ibadət etmədən yalnız dünya malının arxasında gedən bir atayla öz övdələrini Allahın istədiyi kimi, təbiyə edib yetişdirməyən, onları Allah ibadət etməyə yönəltməyən ata bu im-tahandan keçə bilməz. Əgər bu nemətlərin qədrini bilib, həm də şükrünü edə bilərsə onu da böyük bir mukafat gözləyir.

Bundan əlavə tibb də təsdiqləmişdir ki, atalar öz övladları ilə nə qədər birlidə olsa bu, uşaqların zəkasının artmasına bir o qədər çox təsir edir. Bu bir həqiqətdir ki, ata olduğunu dərk edən və bunun məsuliyyətini hiss edən hər kəs öz övladlarına daima örnek olar və onların imanlı, əxlaqlı, saf və dürüst yetişməsi üçün daim öz töv süyələrini verər.

On böyük pedaqoq olan peyğəmbərlər digər insanlarla yanaşı, öz övladlarına da həmişə öyüd və nəsihət ediblər. Loğman Həkimin öz oğluna və eyni zamanda qiyamətə qədər hər bir gəncin qulağında sıraq olacaq nəsihətlərinə diqqət edək: “**Loğman öz oğluna nəsihət edərək demişdi: “Oğlum!** (Allaha) şərik qoşma. Həqiqətən, Allaha şərik qoşmaq böyük zülmdür. **Oğlum!** (Gördüyün iş) bir xardal dənəsi ağırlığında olsa da, bir qayanın içində, yaxud göylərdə və ya yerin dibində olsa da, Allah onu aşkar edər. Həqiqətən, Allah Lətifdir, Xəbərdardır. **Oğlum!** Namaz qıl, (insanlara) yaxşı işlər görməyi əmr et, pis işləri qadağan elə. (Bu yolda) sənə üz verəcək müsibətlərə döz. Həqiqətən, bu (dediklərim) vacib əməllərdəndir! Adamlardan təkəbbürlə üz çevirmə, yer üzündə

“Loğman öz oğluna nəsihət edərək demişdi: “Oğlum! (Allaha) şərik qoşma. Həqiqətən, Allaha şərik qoşmaq böyük zülmdür. Oğlum! (Gördüyün iş) bir xardal dənəsi ağırlığında olsa da, bir qayanın içində, yaxud göylərdə və ya yerin dibində olsa da, Allah onu aşkar edər. Həqiqətən, Allah Lətifdir, Xəbərdardır.

lovğa-lovğa gəzib dolanma. Həqiqətən, Allah heç bir özündən razı, lovğalanıb fəxr edəni sevməz! Yerişində müvazinət göz-lə (nə çox yeyin, nə də çox asta get) və (danışanda) səsini qaldırma. Çünkü ən çirkin səs uzunqulaq səsidir!” (Loğman; 13, 16, 17, 18, 19)

Bu misal bizə bu dərsi verməkdədir. Yaxşı bir ata peyğəmbərlərin etdiyi kimi, uşaqlarına önce Allaha gedən yolu öyrətməli, yaxşı bir təhsil almasına şərait yaratmalı, sonra da bütün sevgi və şəfqətini toplayıb “Əziz ballam” deməlidir. Amma biz belə etmirik. Bu peyğəmbər metodunu görməməzlikdən gəlirik. Övladımıza yaxşı bir gələcəyi zəmanət altına almaq üçün var-dövlət qoyaraq, onlara daha faydalı olduğumuzu zənn edirik. Bütün nemətlərin müvəqqəti olduğunu hesab etmirik. Güclü bir imana sahibi olmalarını təmin edərək, Allahı razı edəcək işləri (saleh əməlləri) öyrədərək, onları həm dünyada, həm də axırətdə xoşbəxt edəcəyimizi, övladımızın gələcəyini təminat altına almanın bu olduğunu unuduruq. Dürüst və imanlı bir övlad yetiştirmək axırət sərmayəsidir. Bu haqda Allah Rəsulu (s.ə.s) belə buyurmuşdur: “*Ölən insan öğlunun bütün əməllərinin savabı mütləq kəsilər. Ancaq üç şey bundan sitisna təşkil edir. Sədəqeyi-cariyə, (yol çəkmək, körpü salmaq, məscid və ya məktəb inşa etdirmək), istifadə edilən elm, valideyninə dua edən xeyirli övlad.*” (Müslim, Vəsiyyət, 14; Əbu Davud, Vəsaya, 14)

ŞEYX ƏDƏBALİDƏN OSMAN QAZİYƏ

Tarixə şan və şərəf verən dövlət adamlarının əksəriyyətini böyük ruh tərbiyəçiləri yetişdirmişlər. Onlar yetişdirdikləri dövlət adamlarına zəngin bir könül iqlimi qazandırmış və özlərini mərhəmət və məsuliyyət duyğuları ilə əbədiləşdirmişlər. Məhz belə bir tərbiyədən keçən liderlərin qurduğu dövlətlər uzunömürlü olmuş, tarixə qızıl hərflərlə yazılmışdır. Tarixdə qurulmuş böyük Türk İmperiyalarından biri olan Osmanlı dövləti də elə bu səbəblə altı əsrlik bir ömür yolu keçmişdir. Osmanlı dövlətinin qurucusu olan Ərtoğrul Qazi böyük mürşid Ədəbali həzrətlərini özünə rəhbər saymış, oğlu Osman Qazini də onun tərbiyəsinə təslim etmişdir.

“Bax oğul!

Məni incit, Şeyx Ədəbalini incitmə.

O, bizim əşirətimizin mənəviyyat Günsəvidir! Onun tərəzisi bir dirhəmi belə çəşməz!

Mənə qarşı çıx, ona qarşı çıxma!..” deyən Ərtoğrul Qazi bu vəsiyyəti ilə Osman Qaziyə və onun xələflərinə mənəvi liderlərin tərbiyəsində diqqət edəcəkləri xüsusları təlim etmişdir.

Ədəbali həzrətləri də Osman Qazini öz tərbiyəsi və himayəsi altında yetişdirmiş, ona mərifətullahın zövqünü daddırmış, qayğıkeş, əxlaqlı, təmkinli olmayı aşılımışdır. Beləliklə onu böyük bir dövlətin padşahı, qurucusu kimi hazırlamışdır. Bu baxımdan Osmanlı dövlətinin əsl memarı Şeyx Ədəbali həzrətləridir desək yanılmarıq.

Şeyx Ədəbali həzrətlərinin Osman qazini və ondan sonra gələcək dövlət adamlarını istiqamətləndirəcək tövsiyələrindən bir qismini bu yerdə dilə gətirmək yerinə düşərdi:

“Ey oğul!

Bəysən! Bundan sonra qazəb bizə, mülayimlik sənə!.. Kimisə incitmək bizə; könül almaq sənə!.. Acizlik bizə, yanılmaq bizə; xoş görmək, bağışlamaq sənə!.. Keçimsizliklər, ziddiyətlər, uymazlıqlar, anlaşmazlıqlar bizə; ədalət sənə!.. Pis göz, boşboğazlıq, haqsız yorum bizə; bağışlamaq sənə!..

Ey oğul!

“Bundan sonra bölmək bizə; bütünləmək sənə!.. Ərincəklik bizə; xəbərdarlıq, həvəsləndirmək sənə!..



Ey oğul!

“Yükün ağır, işin çətin gücün tükə bağlı. Allah təala yardımçı olsun! Bəyliyini mübarək qılsın. Haqq yolunda yararlı etsin! İslığını parlatsın! Nurunu uzaqlara çatdırınsın. Sənə yükünü daşıyacaq güc, ayağını sürüşdurməyəcək ağıl və qəlb versin.

“Səbir çox önemlidir! Bir bəy səbr etməyi bilməlidir! Vaxtından öncə çıçək açmaz! Kal armud yeyilməz; yeyilsə belə, bağrında qalar. Bülövsüz qılinc da eynən kal armud kimidir?”

“Millətin öz irfanı içində yaşasın! Ona arxa çevirmə. Onun varlığını həmişə duy. Milləti idarə edən də, diri tutan da bu irfandır!”

“Ən böyük zəfər nəfsini tanımaqdır. Düşmən insanın özüdür. Dost isə nəfsi tanıyanın özüdür!”

“Axacaq qan boş yerə axmamalı: ona yol və yön lazımdır! Zira qan torpaq sulamaq üçün axmamalıdır!!!”

“Şəxsin gücü günün birində tükənər, amma elm yaşar, elmin işığı qapalı gözlərdən belə içəri sizar, aydınlığa qovuşdurar.”

“Heyvan ölü palanı qalar, insan ölü əsəri qalar. Gedənin deyil, bir miras qoymayanın arxasınca ağlamalı.. Əsəri qalanın da yolunu davam etdirməli!”

“Savaşçı sevmirəm, qan axıtmaqdən xoşlanmirəm, amma bilirəm ki; qılinc qalxıb enməlidir! Fəqət bu qalxıb enmə yaşatmaq üçün olmalıdır! Yoxsa, insanların digərlərinə qılinc endirməsi bir cinayətdir. Bəy məmləkətdən artıq deyildir! Bir savaş yalnızca bəy üçün başlamaz.”

“Durmağa, istirahət etməyə haqqımız yoxdur! Çünkü zaman yox, vaxt azdır!”

“Yalnızlıq qorxaqlar üçündür. Torpağın əkin zamanını bilən əkinçi başqasından məsləhət almaz. Tək başına qalsa da... Yetər ki, torpağın tavda olduğunu bilsin.”

“Məqsəd sevgi olmalıdır. Sevmak isə səssizlikdə kamala çatır. Bağırmış xoşa gələn bir şey deyil! Gözə girməklə də sevilmək mümkün deyil!”

“Keçmişini bilməyən gələcəyini də bilməz. Osman! Keçmişini yaxşı bil ki, gələcəyə sağlam addımlarla irəliləməyi bacara biləsən. Hardan gəldiyini unutma ki, haraya gedəcəyini unutmayasan.”

ÖVLADLARIMIZA LAQEYD QALMAYAQ



Allah-Təala insan oğlunu ən gözəl bir surətdə yaratmış, saysız nemətlər vermiş və ona bəzi vəzifərlərə məsuliyyətlər yüklemişdir. Rəbbimizin bəxş etdiyi ən əhəmiyyətli nemətlərdən biri də şübhəsiz ki, gözümüzün nuru, həyatımızın bəzəyi olan övladlarımızdır. Cəmiyyətə buraxacağımız ən gözəl miras, arxamızca candan dua edəcək yeganə varlıq, ailə bağçamızın gülləri...

Sahib olduğumuz hər nemətin məsuliyyəti olduğu kimi övladlarımızı qorumaq, yaxşı yetişdirmək və gözəl tərbiyə etmək kimi əhəmiyyətli bir vəzifəmiz də vardır. Heç bir ata-ana bu güllerin solmasını istəməz. Çünkü övladlarımız bizim üçün əziz və sevilmidir, onların yaxşı olmalarını istəyərik. Uca Rəbbimiz Qurani-Kərimdə buyurur: “Ey iman gətirənlər! Özünüüz və ailənizi yanacağı insanlar və daşlar olan oddan qoruyun!” (Ət-Təhrim 6) “Bilin ki, mal-dövlətiniz və övladınız sizin üçün (Allah qarşısında) ancaq bir imtahandır. Ən böyük mükafat isə məhz Allah yanındadır!” (Əl-Ənfal 28) Bu ayələrdəki Allahın atəşindən qorunmaq,

Onun əmrlərini yerinə yetirmək və qadağalarından çəkinməklə olur. Ona görə ata-anaların övladlarına qarşı ilk vəzifəsi onları gözəl şəkildə tərbiyələndirmək, məsuliyyət duyğularının şüuru içərisində həyata hazırlamaq və gözəl davranışlarla onlara örnek olmaqdır.

Uşağın ilk tərbiyə ocağı evi, ilk müəllimləri də ata-analardır. Buna görə borcumuz onları Allahın rizasına uyğun bir tərbiyə içərisində yetişdirmək və ya belə bir tərbiyə içərisində yetişmələrini təmin etməkdir. Uşaqların əllərindən tutaraq onları gələcəyə hazırlamaq ən əhəmiyyətli hədəflərimizdən biri olmalıdır.

Bugünün kiçikləri sabahın böyükləri olacaqdır. Qurani-Kərim ifadəsi ilə “Dünyaya həyatının bəzəyi” (Əl-Kəhf 46) olan övladlarımız sabahımıza yön verəcək dəyərli varlıqlarımızdır. Buna görə onlar qorunmağa, gözəl tərbiyə ilə yetişdirilməyə, ehmal edilməməyə, şəfqət və mərhəmətə möhtacdırlar. Əziz Peyğəmbərimiz bir hədisində: “Kiçiklərə mərhəmət etməyən bizdən deyildir...” (Buxari) bu-yurmuşdur.

Bizi biz edəcək dəyərlərimizin məsuliyyətini dərindən hiss etməliyik. Övladlarımıza, onların tərbiyəsinə sevgi ilə yanaşmalı, ailə bağçamızın gulləri olan övladlarımızi, -zamanın onları soldurmaması üçün- dini və milli mövzularda məlumatlandırmalı; doğruları, gözəllikləri sevdirərek, incitmədən öyrətməliyik. Onların möhtac olduğu əxlaqi fəzilətləri, davranışları, dini inanc və dəyərləri öyrənmələri və yaşamaları, ruh və bədən yönündən sağlam ola bilmələri üçün bütün imkanlarımızdan istifadə etməliyik. Bu, başda ata-ananın olmaqla həm də bütün cəmiyyətin vəzifəsidir. İstər öz övladlarımız olsun, istərsə də digər uşaqlar olsun, onların maddi və mənəvi cəhətdən yaxşı şəkildə yetişmələri cəmiyyətimizin gələcəyi üçün əhəmiyyətlidir. Bu mövzudakı diqqətimiz və həssasiyyətimiz həm dini, həm də milli vəzifəmizdir. Diqqət etməmiz gərəkən bir xüsus da vardır ki, başqalarına bir şey öyrədilərkən ən təsirli cəhət, sözdən çox davranışımızla örnek olmaqdır. Etmədiyimiz, yaşamadığımız mövzularda başqalarına, xüsusilə övladlarımıza nəsihət etmək yetərli deyildir. Övladlarımıza dünya və axırət xoşbəxtliyini təmin edəcək tövsiyələri edərkən, söylədiklərimizi öncə özümüz etmək və örnek olmaq məcburiyyətindəyik. Siqaret çəkən, içki içən və ya digər hansısa mənfi işlərlə məşğul olanların övladlarına; siqaret çəkmə, o yanlışdır, bu səhvdir- demələri nə qədər təsirli ola bilər ki?! Rəbbimiz bu mövzuda Qurani-Kərimdə buyurur: **“Siz insanlara yaxşı işlər görmələrini əmr etdiyiniz halda, özünüzü unudursunuz? Məgər (çirkin əməllərinizi) başa düşmürsünüz?”**

Uşaqları həyata hazırlamaq, onlara gözəl əxlaq qazandırmaq, əsas dini bilikləri və Qurani-Kərimi öyrənmələrini təmin etmək, ata-ananın övladına verə biləcəyi ən gözəl şey və ən dəyərli hədiyyədir. Bu, ata-ananın övladına qarşı vəzifəsi, övladında ata-anası üzərindəki bir haqqıdır. Sevimli Peyğəmbərimiz; **“Heç bir ata öz övladına gözəl tərbiyə və ədəbdən daha üstün**

Bizi biz edəcək dəyərlərimizin məsuliyyətini dərindən hiss etməliyik. Övladlarımıza, onların tərbiyəsinə sevgi ilə yanaşmalı, ailə bağçamızın gulləri olan övladlarımızi, -zamanın onları soldurmaması üçün- dini və milli mövzularda məlumatlandırmalı; doğruları, gözəllikləri sevdirərek, incitmədən öyrətməliyik.

bir miras qoymuş olmaz” (Tirmizi) bu yurmuşdur.

Müsəlman olaraq hər birimiz daha böyük bir həssasiyyətlə öz məbədimiz, inanc mərkəzimiz olan məscidlərimizi övladlarımıza sevdirməliyik. Övladlarımıza sadəcə məscidlərdən kənarda, uzaqda yetişdirməməli; həmçinin məscidlərimizə də gətirməli, bayramlarda, mübarək gün və gecələrdə, cümələrdə və ya digər vaxtlarda onları da özümüzə gətirməli, məscidimizi sevdirməli, məscidlərin ruhani-mənəvi havasından onların istifadə etməsinə şərait hazırlamalıyıq. Bu gün əllərindən tutaraq onların ayaqlarını məscid yoluna alışdırmaçıq ki, sabah böyüdükləri zaman özləri, kimsə əllərindən tutmadan məscidə gələ bilsinlər, məscidə gəlməyi sevsinlər. Min bir əziyyətlə hər hansı bir xarici dil öyrənmələrinə çalışarkən, Quran dilini, Quran əlifbasını öyrənmələrinə biganə qalmamalıyıq, bunu ehmal etməməliyik. Buna laqeyd qalmamalı, övladlarımızi məscid və Qurandan məhrum yetişdirməməliyik.

Son olaraq bunu söyləyim ki, övladlarımızi dinimizə, vətən və millətimizə faydalı olacaq şəkildə yetişdirməliyik. Unutmayaq ki, uşaqların ilk tərbiyə aldığı yer ailəsidir. Ona görə qız-oğlan fərqi qoymadan övladlarımıza daim doğruları öyrətməli, onları ən gözəl şəkildə yetişdirib; özümüz də hər mövzuda onlara yaxşı örnek olmalıdır.

WWW. LÜTFƏN UŞAQLARINIZI İNTERNETDƏN QORUYUN. COM

S on 10 ildir demək olar ki, internet həyatımızın hər anında bizimlə birlikdə yaşamaqdadır. Daha doğrusu internet sanki ailə fəndlərimizdən biri, gündəlik həyatımızın bir parçası olaraq görülməkdədir. İstənilən məlumatı tezliklə əldə etmə, ünsiyyəti asanlaşdırma, praktik həllər tapma kimi asanlaşdırıcı istiqamətləri olsa belə internet insanı yalnızlaşdırma, asılı hala salma, kiçiklərin və böyüklərin əxlaqi dəyərləriylə oynaması kimi pis xüsusiyətləri baxımından diqqət yetirilməsi lazımlı olan bir vasitədir.

Araşdırmalara görə dünyada internet istifadəsi hər il % 4 nisbətində artmaqdadır. Bu rəqəm bizə yaxın gələcəkdə internetdən istifadə etməyən heç kimin qalmayağınını göstərməkdədir. Yeniyetmələrin internetdən istifadə etmələri bir tərəfə, əsl zərəri nəyi necə istifadə edəcəyindən xəbərləri olmayan uşaqlar görməkdədir. Bu vəziyyətin qismən fərqində olan valideynlər

interneti qadağan edərək, ya da uşaqları qorxudaraq bir sıra tədbirlər almaqdırlar. Lakin bilinməlidir ki, bu tədbirlər valideynlər evdə olduqda etibarlıdır. Ana və ata qapıdan çıxdığı zaman böyük ehtimal uşaqlar internetə girəcəkdir. Bu səbəblə ata-analar ilk növbədə internetdən düzgün istifadə haqqında məlumat sahibi olmalıdır. İkinci olaraq da internet istifadəsi haqqında uşaqlarda bir avto-kontrol mexanizmi meydana gətirməli və bu mexanizmin sağlam işlədilməsi təmin edilməlidir.

Internetdən düzgün istifadə nədir?

Internetdən düzgün istifadə uşaqların yaxına və inkişafına uyğun olaraq öyrədici saytları ziyarət etməsidir. Bunu edərkən də zamanı doğru istifadə edə bilməsidir. Bu, təhsil məzmunlu saytlar, elmi səviyyə və istedadı inkişaf etdirə bilən, bunu edərkən də bir tərəfdən uşağı əyləndirə bilən saytlar olmalıdır. Internetdən düzgün istifadə şübhəsiz ki, zaman indeksli olmalıdır. Uşaqın yuxu və yemək nizamını pozmamalı, həyat ilə əlaqəsini anormallaşdırmamalıdır.

Internet asılılığı nədir?

Mütəxəssislər internet asılılığını müəyyən etmək üçün bəzi qayda və əlamətləri şərt saymışlar. Buna görə uşaqınızın internet xəstəsi olduğunu anlamaq üçün bu xüsuslar əhəmiyyət kəsb edir.

- hər gün internetə bağlanmaq, internetə bağ-



liykən zamanın necə keçdiyinin fərqində olmamaq.

- davamlı internetə bağlı olduğu xatırladıldıqda uşaqın yalan danışması və ya bunu inkar etməsi.
- uşaqın dostlarına mail ünvani və ya ICQ nömrəsi verməsi, ya da söhbət otaqlarının ünvanlarını verməsi.
- icimai fəaliyyətlərin və uşaqın performansının azalması
- kompyuter başında çox qaldığı üçün xroniki yuxusuzluq
- yoldaşlarıyla sağlam ünsiyət qura bilməmək

Uşaq - Ailə - Internet tarazlığı

Təhsilin hər sahəsində olduğu kimi internet istifadəsində də ailə fərdlərinin şəxsən özü rol oynamalı, model və gözəl nümunə olma mövzusunda əvvəlcə özləri internet istifadəsində balanslı olmalıdır. Internet başında saatlarla oturan bir valideyn öz uşağına internetlə çox məşğul olma deyə bilməz. Desə də belə bir sözün heç bir təsiri ola bilməz. İlk növbədə atanana internetdən ölçülü şəkildə istifadə etməli, bundan sonra uşaqlarının da kompyuterdən bu şəkildə istifadə etməsini istəməlidir.

İnterneti qadağan etmək, uşaqə hirs-lənmək, kompyuterdən istifadəsinə mane olmaq neqativ halların qarşısını almamaqla bərabər bu kimi təsirləri yalnız təxirə salmağa gətirib çıxarıcaq. Sərt reaksiyalardan sonra uşaq əvvəlki davranışını cilovlayacaq, lakin ilk fürsətdə yənə qaldığı yerdən kompyuter və internet istifadəsinə davam edəcək. Unutmamaq lazım ki, qadağan edilən şeylər daha da cazibədar hala gəlir. Qadağan etmək və hirs-lənmək yerinə internetdən və kompyuterdən necə və nə şəkildə, hansı vaxtlarda istifadə ediləcəyinə birlikdə qərar vermək lazımdır. Valideynlər bu mövzuda uşaqlarını qarşılara qoyub onlara yol göstərərək kompyuter saatını birlikdə nizamlamalıdır.

Unutmamaq lazım ki, qadağan edilən şeylər daha da cazibədar hala gəlir. Qadağan etmək və hirs-lənmək yerinə internetdən və kompyuterdən necə və nə şəkildə, hansı vaxtlarda istifadə ediləcəyinə birlikdə qərar vermək lazımdır. Valideynlər bu mövzuda uşaqlarını qarşılara qoyub onlara yol göstərərək kompyuter saatını birlikdə nizamlamalıdır.

Uşağı internetdə qarşılaşa biləcəyi təhlükələr haqqında məlumatlandırmaq və bu təhlükələrin zərərlərini onlarla müzakirə etmək də faydalı metoddur.

Internetin yalnız bir oyun vasitəsi olmadığını, orada muzey, kitabxana və təlimatçı materialların da olduğunu izah etmək, birlikdə bu saytlar üzərində bir müddət vaxt keçirmək uşaqın daha sonrakı hərəkətlərinə istiqamət verəcək. Hətta mümkünə faydalı saytların siyahısı çıxarılmalı, bu saytlar "çox istifadə edilənlər" bölümünə əlavə olunmalıdır. Beləcə uşaqın internetdə araştırma və tapşırıq etmə kimi ehtiyaclarının çərçivəsi qismən də olsa çəkilmiş olar.

Valideynlər kompyuterin xaricindəki gerçək həyatın internet həyatından daha əyləncəli olduğunu uşaqlarına göstərmək və isbat etmək məcburiyyətindədirler. Uşaqın yaşına uyğun olan ailədaxili fəaliyyətlər, söhbətlər, evdə görülən müəyyən işlər və oyunlar bu mövzuda ana və atalarə köməkçi olacaqdır.


Sürətlə inkişaf edən dünyaya uyğunlaşmaq yalnız uşaqlarımızın deyil, böyüklərin də problemlərindən biridir. Bu səbəblə uşaqlarımızın maariflənmə və zəmanəyə uyğunlaşma müddətində onların qarşısında deyil, yanında olmalıdır. Bu müddəti birlikdə yaşamalıyıq.

YAY TƏTİLİNDE UŞAQLARA QURAN ÖYRƏDƏK

Arifə işaretə bəsdir -deyirlər. Ümid edirəm, yuxarıda oxuduqlarımız hər birimizi kompyuter dili ilə desək, "Refresh" etmişdir. Niyə də etməsin ki? Bir səbəb söyləyim. Hər birimiz öz yaxınlarımıza nəzər salaq. Hansı qohumumuzdan Quran oxuya bilirsənmi? -deyə soruşsaq, cavabı "yox" olacaqdır. Səbəb də budur: "Bildiyiniz kimi biz Sovet dövründən qalma insanlarıq. Bizim dövrümüz indiki kimi deyildi və s." Düzdür dediklərində həqiqət çoxdur. Çünkü o vaxtlar, indiki kimi dini təhsil almaq üçün heç bir dövlət dəstəyi yox idi. Bəs indi? Bu gün gündən-günə çiçəklənən Azərbaycanımızda 1802 məscidin olması, Dini Qurumlarla İş üzrə Dövlət Komitəsi nəzdində və Qafqaz Müsəlmanları İdarəsinin təşəbbüsü ilə ən ucqar bölgələrimizdə belə mütəxəssislər tərəfindən təmənnasız Quran tədris edilməsi əlverişli şəraitin olmasının bariz nümunələrindəndir. Bütün bu şəraitlər ola-ola biz "Allahla danışmaq istəyən Quran oxusun" hədisindən yola çıxaraq bu gün öyrənməyə səy göstərmiriksə, sabah qiyamət günündə özümüzü nə dərəcədə haqlı saya bilərik? Ola bilər özümüz oxuya bilmirik, zamanında öyrənmədik, işimizin çoxluğu və s. kimi sözlərlə təsəlli taparıq. Bəs

gənclərimiz? Heç olmasa onları bu mənəvi zövqdən məhrum etməyək.

Başımız o qədər qarışdı ki, özümüzü və yaradılış səbəbimizi unutduğumuzu belə unutduq. Hötenin çox gözəl bir sözü var: "İnsanlar inandıqları kimi yaşamazlarsa, yaşadıqları kimi inanmağa başlayarlar." Həqiqətən də bu belədir. Hər birimiz ölmək üçün dünyaya gəldik. Həyat səfərimiz



bir dəfəyə məxsusdur. Nə qədər ömrümüz var, o da bilinmir? Namazımız (cənazə) qılınmadan namaz qilaq. Gün gələcək ən çox sevdiyimiz insanların telefonlarından belə silinəcək. Bütün bunlar olmadan Rəbbimizin əmrlərinə qulaq asaq.

Aldığımız əşyaların çoxunda bir kitabça var. Bu kitabçada həmin avadanlığın istifadə qaydası, istifadəyə yararlılığı, hansı şərtlərlə işlədiyi və s. yazılıdır. Quran da insanın yaşayışını özündə əks etdirən ilahi fərmandır.

O Quran ki, möminlər üçün bir şəfadır.

O Quran ki, peyğəmbərimizin əmanətidir.

O Quran ki, Furqandır

Allah Təalanın sənətdə təcəllisi insan, kəlamda təcəllisi isə Qurandır. Quranda nə varsa insanda, insanda nə varsa Quran-da mütləq vardır.

Əgər bir valideynsək övladlarımızın nə olmasına arzulayırsa arzulayaq, bunun tək çıxış yolu yenə də Qurandan keçir. El arasında “Allahdan qorxmayandan qorx” - deyə bir söz var. Övladımızın vətəni-nə, milletinə faydalı olmasını istəyiriksə, onları Allahdan, peyğəmbərini, kitabını tanımaqdan məhrum etməyək. Onların dini biliklərə sahib olma fürsətlərini qymətləndirməyi özümüzə vəzifə borcu edək. Televizordan, internetdən, asudə vaxtdan səmərəli istifadəni öyrətdiyimiz kimi, Quran-Kərimi oxumağı da öyrətməliyik. Ya da səbəb olaraq həvəsləndirməliyik. Əks halda onların ömürlərini israf etməyə bir qapı açarıq ki, bu da ən böyük israfdır. Əgər övladlarımızı belə tərbiyəvi kurslara yazdırmışsa bununla kifayətlənməyək. Kursa gedək. Oxuduqları yeri yaxından tanıyaq. Nələr öyrəndiklərini, niyə öyrəndiklərini gözlərimizlə görək və müəllimlərini dəstəkləyək. Bir düşünək! Əgər bir bəndə yaddaşında Qurandan kəlamlar gəzdirər və əməl edərsə, o kəlamin sahibi həmin

Aldığımız əşyaların çoxunda bir kitabça var. Bu kitabçada həmin avadanlığın istifadə qaydası, istifadəyə yararlılığı, hansı şərtlərlə işlədiyi və s. yazılıdır. Quran da insanın yaşayışını özündə əks etdirən ilahi fərmandır.



bəndəsini və əməlini zay edərmi? Əsla! Peyğəmbərimiz (s.ə.s): “Sizin ən xeyirliniz Quranı öyrənən və başqalarına öyrədəndir” buyurur. Ən xeyirli olmağımızın vaxtı gəlmədimi?!

Əgər bir müəllimsək, şagirdlərimizə qarşı gülərz, şirindil, fədakar olmalıyıq. Unutmayaq ki, hər gələnin axırətindən məsuluq. O, bizə əmanətdir. Qarşımızda ki şagirdim bura bir daha gəlməyə bilər düşüncəsi ilə, bütün enerjimizlə onların hidayətinə və himayəsinə çalışmalıyıq. Unutmamalılıyıq ki, bunlar sabah ölkəməzin gələcəyi və bizim davamçılarımızdır. Bizim vəzifəmiz Peyğəmbər vəzifəsidir. Müdirimiz isə Allahdır. Necə deyərlər “Əmr böyük yerdəndir”. Verilən əmri icra etmək zamanıdır. Yerində oturaraq bacarıqlı olmaq toyuğa məxsusdur. Şeytan belə tətil etmədiyi halda biz niyə hədəflərimizlə tətil edək?!

Mövlananın hüzuruna bir gənc gəlir. Mövlana ayağa duraraq bu gənci qarşılıyır və öz yerini ona verir. Əhatəsindəki insanların ona heyrətlə baxdığını görən Mövlana: “Yerdən üzərində Allah yazılın yazı tapsanız onu götürüb ən üstə qoymazdinızmı?” - deyə soruşur. Hamısı bir ağızdan “bəli” deyir.

“Mən də elə etməyə çalışdım. Çünkü bu gənc Quran hafizidir!”

Özümüzün Quran aşığı, övladlarımızın isə canlı Quran olması təmənnası ilə...

İNSANA HÖRMƏT

Bir məclisdə oturmuşduq. Yemək yeyirdik. Yanımdakı yoldaş yemək yeyib qurtaran kimi süfrədən qalxdı. Bu vaxt süfrə arxasında əyləşənlərdən biri: “Çörəyə hörmət qoymurlar. Adam da heç çörək götürülmədən süfrədən qalxar?” -dedi. Halbuki bu sözləri deyən adam insanlara bir o qədər də hörmət qoyan adam deyildi. Öz-özümə dedim: “Çörəyə bu qədər hörmətlə yanaşan bir adam insanlara nə üçün hörmət qoymur?”. Sonra isə sualımın cavabını tapdım: “Əslində bu adama ta uşaqlıqdan çörəyə hörmət kimi insanlara da hörmət qoymağı öyrətsəydi, insanlara da bu qədər hörmət bəsləyərdi.”

Bir elm adamından da belə bir söz eşitmışdım: “Yerə düşən çörəyin üstünə basan heç bir adam görmədim, ancaq yerdəki insanı təpikləyən çox insan gördüm”. Həqiqətən də biz insanların uşaqlıqdan və ətraf mühitdən öyrəndiyi bir çox “doğrular” vardır ki, bunlar bizi həqiqi və ya daha mühüm doğruları öyrənərək mənimseməmizə mane olur. Bir çox şeyə hörmət göstərə bildiyimiz halda çox təəssüf ki, insana hörmət göstərə bilmirik. Halbuki bütün məxluqlar arasında ən çox

hörmətə layiq varlıq əşrəfi-məxluqat olan insandır. O insan ki, Allah onu yer üzünə xəlifə təyin etmişdir (əl-Bəqərə, 30). O insan ki, heç bir məxluqun daşımığa boyun olmadığı “əmanəti” öz boynuna götürmüştür (əl-Əhzab, 72). O insan ki, Allah “hər şeyi onun əmrinə vermişdir” (əl-Casiyə, 13). O insan ki, Allah onu ən gözəl şəkildə yaratmışdır (ət-Tin, 4).

Lakin bəziləri tez etiraz edərək deyə bilərlər: “Bu insan çox nankordur¹, tələskəndir², xəsisdir³. Çox həris (tamahkar)⁴ və zalimdür⁵”.

Bu insanlara verəcəyimiz cavab isə belədir: “Doğrudur, insanda sizin dediyiniz

“Biz, Adəm övladını şərəfli və hörmətli elədik, onları suda və quruada (gəmilərə, heyvanlara və başqa nəqliyyat vasitələrinə) mindirib sahib etdik, özlərinə (cürbəcür nemətlərdən) təmiz ruzi verdik və onları yaratdığımız məxluqatın çoxundan xeyli üstün etdik.” (əl-İsra, 70)



bu xüsusiyyətlər də var. Ancaq mənəcə insana hörmət göstərmək üçün Allahın ona Öz ruhundan üfürməsi (əs-Səcdə, 9, əl-Hicr 23, əs-Sad, 72) və mələklərə ona səcdə etdirməsi kifayətdir (əl-Bəqərə, 34)". Yəqin ki, Mövlana da məhz buna görə insan üçün "sənə xidmət etmək bütün varlıq aləminə vacibdir" deyir⁶.

Həz. Əli də xəlifə ikən Misirə vali təyin etdiyi Malik bin əl-Əştərə belə yazırdı: "Oradakı insanlara sevgi, mərhəmət, gözəl duyğular bəslə. Çünkü onlar ya dində qarادaşın, ya da yaradılışda bənzərindir".

Qurani-Kərimdə insanın dəyərindən bəhs edən bir ayədə belə buyurulur:

"Biz, Adəm övladını şərəfli və hörmətli elədik, onları suda və quruda (gəmilərə, heyvanlara və başqa nəqliyyat vasitələrinə) mindirib sahib etdik, özlərinə (cürbəcür nemətlərdən) təmiz ruzi verdik və onları yaratdığımız məxluqatın çoxundan xeyli üstün etdik." (əl-İsra, 70)

Bu ayədə "müəyyən dinə, xalqa, irqə mənsub insani" deyil, ümmülikdə "Adəm övladını, yəni insani" şərəfli və hörmətli etdik deyilir. Bu da onu göstərir ki, hər bir insan Allahın ona bəxş etdiyi şərəfli və hörmətli olma potensialı daşıyır. İnsanlarla münasibət qurarkən bu prinsipi hər an göz önündə tutmalıyiq. İnsana hər şeydən əvvəl insan olduğu üçün hörmət qoymağı bilməli, öyrənməli və həyatımızda tətbiq etməliyik. Lakin digər insanlara hörmət etmək üçün ilk önce özümüzdən başlamamızı unutmamalıyiq. Çünkü bunun bəzən insanın qədərinin təyinində belə təsiri olur:

"Mənliyini elə ucalt ki, Allah qədərini yازarkən bunu ən ön sıraya qoysun."

(Məhəmməd İqbal)

1. İbrahim, 34; İsra, 67; Adiyat, 6.

2. İsra, 11.

3. İsra, 100.

4. Məaric, 19.

5. Əhzab, 72.

6. Mövlana, Məsnəvi, c. V, 3577.

TƏRBİYƏ

Ümmətin rəhnüması tərbiyədir,
Millətin pişvası tərbiyədir.

Tərbiyətlə keçir ümuri-cəhan,
Hər işin ibtidası tərbiyədir.

Valideynin, təbii, övlada
Nəzəri-e'tinası tərbiyədir;

Cünki övlad ne'məti-həqdir,
Şükri-həqqin ədası tərbiyədir.

Necə kim, bir ədibi-mümtazın
Dərsi-hikmət ədası tərbiyədir.

Cahilin də zavallı övlada
Şiveyi-narəvası tərbiyədir;

Öyrədir tiflə su'i-əxlaqı,
Qaliba, müddəası tərbiyədir.

Tərbiyət elmsiz deyil məqbul
Ki, onun müqtəzası tərbiyədir.

M. Ə. SABİR



İLAHİ ZİKİRİ YAŞAMAQ



Uca Allah Qurani-Kərimdə belə buyurur: “Ey iman gətirənlər! Allahı çox zikr edin! Onu səhər-axşam təqdis edib şəninə təriflər deyin! Sizi zülmətdən nura çıxartmaq üçün mələkləri ilə birlikdə sizə mərhəmət bəxş edən Odur. Allah möminlərə rəhm edəndir!” (əl-Əhzab, 41-43)

“Səhər-axşam Rəbbinin rızasını dileyərək Ona ibadət edənlərlə birlikdə özünü səbrli apar (nəfsini qoru). Fani dünyanın bər-bəzəyini arzu edib nəzərlərini onlardan (yoxsul möminlərdən) çevirmə. Qəlbini Bizi (Qurani) xatırlamaqdən qafil etdiyimiz, nəfsinin isteklərinə uyan və (hər) işində ifrata varan bir kimsəyə itaət etmə!” (əl-Kəhf, 28)

İnsan bu dünyada yaşamaq, qurub yaratmaq və ilahi qanunların ahənginə uyğunlaşdırılan həyat ritmi ilə imtahan dünyasının rəngarəngliyi və müxtəlifliyi qarşısında duruş gətirəcək iradə gücünü ərsəyə gətirmək və onu qoruyaraq son nəfəsinə kimi sürdürmək naminə xəlq edilən ilahi bir möcüzədir. Sözsüz ki, bu möcüzəvi yaradılışın memarı olan Uca Allaha qarşı duyduğumuz şükran his-

sinin qəlblərimizə heç bir vəchlə qoparılmayacaq şəkildə nəqs edilməsi insan ilə Yaradıcı arasında cərəyan edən ülvi bir münasibətin əsasını təşkil edən göstərici olmalıdır. İnsanın sadəcə həyat sürdürməsi ilə bu həyatı lazımı dərəcədə dəyərləndirərək yaşaması arasında böyük fərq mövcuddur. Bir muğam ustادının yetişməkdə olan xanəndəyə tənqididən başması söylədiklərimizə ən gözəl misaldır:

Öz çıxışında Hz. Məhəmmədin (s.ə.s) məşhur merac səfərinə və bu səfərdə yaşanmış olan möhtəşəm “Qabə-Qövseyn” məqamına aid qəzəlləri musiqi çərçivəsinə salan tələbənin ifa tərzi ustası razi salmadığı üçün ona bu şəkildə münasibət bildirir: “Oğlum! Sənin bu cür oxu tərzin məni qane etmir. Çünkü sən mahnını yaşımirsan. Əgər yaşamırsansa, bu incəliyi və lətafəti duymursansa, bu oxumağınla bir nəticə hasil edə bilməzzən.”

Qeyd etmək yerinə düşərdi ki, fani ləzzətlərin insan övladı tərəfindən əhatəli şəkildə yaşanması və bu yaşam tərzinin sürətlə genişlənməsi günümüzdə ən çox müşahidə edilən hallardan biridir.

Dünyadaki sayılı günlərini hədər verməməyi qarşısına məqsəd qoyan Adəm övladları bu məqsədləri həyata keçirmək üçün milyonlarla pərəstişkarlarını internet yazışmalarından tutmuş pop, rok və digər təyinatlı musiqi festivallarının və bunlara bənzər iri miqyaslı reklam layihələrinin tükənmək bilməyən səhnələrindən öz aləmlərinə uğurla dəvət edirlər. Bu mühitin cazibəsinə düşən hər bir kəsin əsl mənlik yarışına çıxmazı və yarışmanın da müəyyən sahələrdə tərəqqiyə səbəb olan aldadıcı görüntüsünü yaratması bu yaşama olan rəğbət hissinin nəfslərdə güclənməsinə rəvac verir. İlahi qanunlara müxalif olan nəfsəni istəklərin bu ölçüdə yaşlanması və yaşıdalması əbədi həyatımıza kölgə salan acı bir aqibət havasını üzərimizdə doldurur.

Bizi xəlq edən Allah isə Adəm övladından fərqli bir yaştı istəyir. Allah Rəsulu (s.ə.s) bu yaştının həqiqətini ümmətinə belə bildirir: “Allahın zikri olmadan çox söz söyləmə! Çünkü Allahın zikri olmadan digər sözlərin çoxluğu qəlbin pərədələnməsinə səbəb olur. İnsanların Allaha ən uzaq olanı qətbləri pərdəli olanlardır.” (Fəlahus-Salihin, s. 288)

Rəsulullahın (s.ə.s) istək və arzulara deyil, məhz Məhəmmədi əxlaqa təslim olmuş nəfsin ilahi zikri yaşaması səbəbi ilə qiyamət gündündə sahibini xoşbəxt edəcəyini söyləməsi bizə örnək olacaq ən etibarlı göstərirşdir:

“Əbu Hüreyrə (r.a) deyir ki: Ey Allahın Rəsulu! Qiyamət gündündə insanlar arasında sənin şəfaətin ilə ən xoşbəxt olacaq kimlərdir, deyə soruşdum. Rəsulullah (s.ə.s) belə buyurdu: “Ey Əbu Hüreyra! Qi-yamət gündündə mənim şəfaətim səbabılə insanlar arasında ən xoşbəxt olacaq şəxs qəlbə ilə, ya da nəfisi ilə ixləsla “Lə iləhə illəllah” deyəndir.” (Buxari, I, 193)

İlahi zikri son nəfəsə kimi davamlı olaraq yaşama ehtiyacının ümmətinə artıq dərəcədə gərəkli olacağını bildirən Hz. Məhəmməd (s.ə.s) ilahi rəhmət tə-

“Elə bir söz bilirəm ki, onu hər hansı bir qul haqqına riayət edərək ürəkdən söyləyərsə və bu hal üzrə vəfat edərsə, Allah-Təala ona cəhənnəmi haram qilar. Bu söz “Lə iləhə illəllah”dır.” (Hakim, Müstədrək, I, s. 351)

cəllisinin qəlblərə yaxınlığını xüsusilə vurğulayır: Hz. Ömərdən (r.a) Rəsulullahın belə buyurduğu nəql olunur: “Elə bir söz bilirəm ki, onu hər hansı bir qul haqqına riayət edərək ürəkdən söyləyərsə və bu hal üzrə vəfat edərsə, Allah-Təala ona cəhənnəmi haram qilar. Bu söz “Lə iləhə illəllah”dır.” (Hakim, Müstədrək, I, s. 351)

Uca Allah Qurani-Kərimdə belə bulyur: “Məgər Allahın necə bir məsəl çəkdiyini görmürsənmi? Xoş bir söz kökü yerdə möhkəm olub budaqları göye ucalan gözəl bir ağac kimidir. O (ağac) Rəbbinin izni ilə bəhrəsini hər vaxt vərər. Allah insanlar üçün belə misallar çəkir ki, bəlkə, düşünüb ibrət alsınlar!” (İbrahim, 24-25)

İbn Abbas və başqaları ayədə keçən “xoş söz”ün “Lə iləhə illəllah” olduğunu deyirlər. Deməli, ilahi zikrin ahənginə qəlbimizi və hər cür arınmış nəfsimizi kökləmə bəxtəvərliyinə can atmaq və onu haqqı ilə yaşamaq imtahan dünyasının sınaqlarına qarşı hazırlayacağımız ən etibarlı sıpər ola bilər. Bizi bu bənzərsiz zikr həyatına dəvət edən Rəbbimiz Quranda: “...Allahı çox zikr edin ki, nicat tapıb səadətə qovuşasınız! (Hər iki dünyada muradınıza yetişəsiniz!)” (Cuma, 10) bulyuraraq qəflət burulğanında çırpınanları bir daha ayıq olmağa səsləyir:

“Bu, (Allah tərəfindən nazil edilməsinə, haqdan gəlməsinə) heç bir şəkk-şüb-hə olmayan, müttəqilərə (Allahdan qor-xanlara, pis əməllərdən çəkinənlərə) doğru yol göstərən Kitabdır.” (Əl-Bəqərə, 2)

İrfan Söhbətləri

Osman Nuri TOPBAŞ
www.osmannuritopbas.com



Mənəvi Fəryadların Yüksəldiyi Axırzaman Küçələrində BİR MÖMİNİN NƏSİL TƏLAŞI

BİR TƏK YARPAQDA DİVANLAR

İnsan ilə aləm arasında böyük oxşarlıqlar və nisbətlər var. Belə ki, kainatın aləmi-kübra (makrokosmos); insanların isə onun hər şeyi ilə kiçik bir surəti olan aləmi-suğra (mikrokosmos) olduğu dilə gətirilir.

Bunun səbəbi aləmin insanın imtahanı üçün yaradılmış olması və kainatdakı hər şeyin insanın xidmətinə həsr edilməsidir. Hər şey nisbət olunanlarla, təfəkkür etdirikləri ilə insana öz həqiqətini anladır.

Elə buna görə də arif bir könüllə baxıldığı zaman aləmin hər guşəsu, hətta Şeyx Sədinin ifadəsi ilə desək, bir ağacın tək yarpağı belə neçə-neçə divanlar yazmaqdadır.

Bəli, o yarpaq ilahi rəhmətə əl açmış, günəşin vəsilə qılındığı enerjini qidaça çevirib ağacın gövdəsinə daşıyır. İnsan və digər məxluqata qida olur, kölgə salır... Bu cəzibə ilə yanına gələnlərdən ağacın kökləri istifadə edirlər... O yarpaq, yerinə görə ipək qurduna qida olur, ən zərif ipəklərə çevrilir. Quruyub tökülen yarpaqlar isə daha kiçik neçə-neçə canlıya ruzi və torpağa qida olur.

O tək bir yarpaqda bu gün “ekoloji sistem” deyib keçilən daha neçə xarüqüladə hallar və macəralar seyr edilir.

Övladının və nəslinin aqibət təlaşını hiss edən bir mömin müvəqqəti bir əşyadan ibarət və xüsusən enişli-yoxuşlu imtahan şərtlərinə sahib olan bu həyatdan çox övladlarının sonrakı aqibətlərini, yəni axırətlərini düşünür.

Təfəkkür edək: Bir ağacdakı bu əzəmətli intizam nə üçündür?

Əvvələ çiçək-çiçək ilahi bir gözəllik sərgisi üçün, təbii nəticədə meyvə üçün...

Lakin ağac meyvəsi ilə insanlar və digər məxluqata xidmət edərkən bir məqsəd də hasil olur:

NƏSLİNİ DAVAM ETDİRMƏK...

Nəcib Fazıl həyatı davam etdirməyin bu mütləq məqsədini xüsusi qeyd edərək nə gözəl deyir:

“Tumurcuq dərdində olmayan ağac odundur!”

Həqiqətən də odun ilə ağacı, kötük ilə kökü ayırd edəcək həyatiyyət ölçüsü filiz-lənməkdir, tumurcuq dərdində, toxum saçma niyyətində olmaqdır. Xülasə, nəslini davam etdirməkdir.

Ağac, kök, gövdə, yarpaq və meyvə... Hər biri və hamısı; hər meyvənin mərkəzinə qoyulan çəyirdəyi sabaha daşıməq və beləliklə də nəslə davam etdirmək məqsədinə Əziz və Alim olan Xalıq tərəfindən sövq edilmişlər.

Balası üçün çırpınan quşda da eyni istək var...

Heç görmədikləri köç yollarında minlərlə kilometr məsafə qət edərək özləri üçün əlverişli olan iqlimə; balalarını dünyaya getirməyə gedən və bunu min illərlə edən, quruda və dənizdə yaşayan minlərlə növ canlıda da eyni ilahi sövq var...

Yemədən-içmədən, ac-yalavac vəziyyətdə balalarını əmizdirən, onlara qida axtaran, yuva quran, təhlükəli anlarda canı bahasına

onları qoruyan bütün heyvanat aləmində bu ilahi qanun hakimdir...

Bal verən arıda, yumurtlayan quşlarda, süd verən qoyunda, hətta baxışları ilə balasını bəsləyən ilanda hər zaman eyni ehtiras...

Aləmə Allah-Təala tərəfindən qoyulan bu qanun bir mömin üçün dərin mənzərələrin təzahür etdiyi bir iibrət aynasıdır.

İnsan da mənsubu olduğu aləmin qanununa görə nəslini davam etdirmə arzusunu daşıyır. Övlad sevincini, onları himayə və mühafizə isteyini, onların istiqbal təlaşını ürəyində daşıyır. Onlar üçün çalışır, onlar üçün fədakarcasına səy göstərir. Lakin bir mömin üçün bu səviyyə kafi deyil. Məxluqatın əşrəfi olan insanın nəsil təlaşı da daha ülvə və mənəvi əsaslar üzərində yüksəlir.

Mömin övlad və nəvələri ilə sadəcə soyunun və qanının davam etməsi dərində deyil. Onun təlaşı Allahın fəzlilətli kərəmi və sələfinin səyləri ilə təchiz olduğu; iman, ibadət və əxlaq ölçülərini övladına ötürə bilməkdir. Bir mömin əcdadından aldığı mənəvi dəyərləri gələcək nəslə, yəni övladlarına ötürmək məsuliyyətini müqəddəs bir əmanət kimi ciyinlərində hiss edər.

Onun sabah təlaşının üfüqləri bu dünya ilə məhdud deyildir. Çünkü mömin bilir ki:

ƏSAS HƏYAT AXİRƏTDİR...

Övladının və nəslinin aqibət təlaşını hiss edən bir mömin müvəqqəti bir əşyadan ibarət və xüsusən enişli-yoxuşlu imtahan şərtlərinə sahib olan bu həyatdan çox övladlarının sonrakı aqibətlərini, yəni axirətlərini düşünür. Ona görə çırpınır.

Övladlarını dünyaya hazırladığı və dünyalığını halalından qazandığı kimi; sonsuz axirət səfərinin yeganə azuqəsi olan təqvanı da tərk etməz.

Əlbəttə, mömin bu dünyada övladının ruzisini düşünür. Lakin onun əsl təlaşı o loğmaların halal olub-olmadığıdır. Övladına verdiyi tərbiyə istiqamətdə onun cənnət

nemətlərindən, yoxsa -Allah qorusun- zəqum və irin daddırılacağını düşünür.

Əlbəttə, hər ana üşüyən körpəsinin üstünü örter. Onu ən gözəl qiyaftələr içində görmək isteyər. Ancaq axirət inancına sahib olan bir ana daha çox övladını o biri aləmdə cənnət ipəyindən atlas köynəklərin, yoxsa cəhənnəmin qızığın atəşinin bürüyəcəyi təlaşındadır.

Allaha və axirətə iman edən bir insan övladı dünya ilə axirət səadəti qarşı-qarşıya gəldikdə heç düşünmədən dünyani əlinin arxası ilə itələyər və axirəti seçər... Dəryanı qoyub damlanı almaq axmaqlığına düçər olmaz.

Dünyada qarnı tox olsun, isteyirsə axirətdə zəhər-zəqqum yesin, deyə bilməz!

Dünyada gələcəyi parlaq olsun, isteyirsə axirətdə üzü qara olsun, deyə bilməz!

“Bu dünyada gününü keçir, necə olsa axirətdə də bağışlanacaqsan” şəkllindəki şeytanın aldatmasına aldanmaz. Axirət yanında dünya səadətinin belə, ancaq və ancaq Allahın əmr etdiyi və Rəsulunun göstərdiyi təmiz və rahat həyatı yaşamaqla əldə edilə biləcəyini dərk edər. Səfələti, əxlaqsızlığı və rəzaləti səadət deyərək, hürriyyət deyərək təqdim edən ins və cin şeytanlara, aldadıcı reklam və modalara, küfr diyarından əsən soyuq və boğuq rüzgarlara əsla qapılmaz.

Haqqı haqq bilib ona tabe olmaq, batılı batılı bilib ondan uzaq durmaq prinsipi və duası ilə yaşayar. Övladlarını bu şüurda böyüdər. Alicənab insan üçün nəсли davam etdirməyin yolunun bioloji deyil, mənəvi olduğunu bilər.

Belə ki, imanla yoğrulmuş ədəbiyyatımızın ilklərindən Qəribnamə adlı təsəvvüfi əsərin müəllifi olan Aşıq Paşa insan oğlunun nəslinin davamı üçün dörd yol saymışdır:

DÖRD QRUP NƏSİL

1. Sülbi nəsil: İnsanın nəslindən gələn övladıdır ki, bunların davam etməsi qədərə



bağlıdır. Elə gün gələr ki, kəsilə bilər. Övladların xeyirli olub-olmayacaqları da məc-huldur. Bir möminin Həzrət İbrahim kimi züriyyətinin mömin, namaz əhli, Haqqa itaətkar nəsillər olması üçün feili və sözlü duadan başqa edəcəyi çox şey də yoxdur.

2. Mali nəsil: İnsanın mal və mülkü ilə etdiyi xeyir xidmətləridir. O xidmət və xeyir əsərləri davam etdiyi müddət ərzində sahibinə sədəqə savabı yazılırlar. Bunu dərk edən əcdadımız sülbi nəsillərinə daha çox var-dövlət qoyub getmək yerinə, xeyirxahlıq şüuru ilə vəqflər quraraq xalqa xidmət və Haqqa ibadət etmiş, əməl dəftərlərinin ömrünü əsrlərlə uzatmışlar. ...

3. İrşadi nəsil: İnsanın böyüdüb boyabaşa çatdırıldığı və özündən sonra qoyub getdiyi övlad və tələbelərdir. Bunlar da öz-lərindən sonra insan yetişdirdikləri ölçüdə davam edib gedər. Məsələn, bu gün Hənəfi məzhəbi üzrə olan hər bir alim Əbu Hənifə həzrətlərinin neçə əsr sonra gələn bir övladı hökmündə deyilmə?

4. Elmi və irfani nəsil: İnsanın Haqq yolunda qulların zehin və könüllərini bəsləyici mahiyyətdə yazdığı xeyirli əsərlərdir. Ən kəsintisiz və ən məhsuldar nəsil budur. Təlif edilən bir əsər qiyamətə qədər gələcək olan məchul müxatəblərə göndərilən hidayət məktubu mahiyyətindədir. Məhz Həzrət Mövlananın Məsnəvisi, İmam Rəbbaninin Məktubatı, İmam Qəzalinin Ehyası... Yunus Əmrə həzrətlərinin şeirləri... Cildləri əldən-ələ, içərisindəkilər dildən-dilə, qulaqdən-qulağa, könüldən-könlə ötürülür, yaşayır...

İbrət nəzəri ilə baxılarsa, sülbi nəslin də ancaq üçüncü maddədəki şərti reallaşdırılırlaraq həqiqətən davam edən bir nəsil ola biləcəyi başa düşülür. Bir mömini sevindirəcək, fərəhləndirəcək nəsil xeyirli,

Əlbəttə, hər ana üşüyən körpəsinin üstünü örtər. Onu ən gözəl qiyafətlər içində görmək istəyər. Ancaq axırət inancına sahib olan bir ana daha çox övladını o biri aləmdə cənnət ipəyindən atlas köynəklərin, yoxsa cəhənnəmin qızığın atəşinin bürüyəcəyi təlaşındadır.

saleh və müttəqi bir nəsildir. Xeyrulxələf oğullarıdır. Salihati-nisvan qızlardır. Yoxsa, saleh olmayan övlad Hz. Nuhun oğlu Kənan haqqında Qurani-Kərimin buyurduğu kimi bir möminin əhlindən və nəslindən deyildir.

Bir mömin övladının eynilə malı kimi bir imtahan vəsilesi olduğunu bilər. Əgər üxrəvi bir tərbiyə ilə iki qanadlı bir təlim-lə sədəqeyi-cariyə vəsfində böyüdülmüşsə, həmin övlad valideyni üçün iki cahanda da göz nurudur. Məhşər yerində imdada çata-caq həqiqi xeyirli övladlardır.

Lakin bu vəslərdə böyüdülməmişsə, insanların məhşər yerində fərsəx-fərsəx qəcəcəyi, davası ağır, əzabı böyük bir müsibət olacaqdır.

Elə buna görə də övlad yetişdirmək, nəsillərə sahib çıxməq hər bir möminin ən mühüm vəzifələrindəndir. Bu vəzifənin la-yıqli ifasının ən gözəl nümunələrini də pey-gəmbərlər vermişdir:

NÜMUNƏ PEYĞƏMBƏRLƏR

Allah-Təala insanı cənnət üçün yaratdı. Bəşəriyyətin atası Həzrət Adəmi və bəşəriyyətin anası Həzrət Həvvani da cənnətə qoydu. Lakin şeytanın hiyləsinə aldanaraq itaətsizliyin baş verməsi ilə insanlığın imtahan macərası başladı. Bəşəriyyət Həzrət Adəm və Həvvanın nəslindən meydana gəldi.

Təfəkkür edildikdə görülür ki, Allah-Təala ilk insanı xüsusiylə bir ailə içində yaratmışdır. Həzrət Adəmi xəlq edən Allah-Təala eyni anda yüzlərlə, minlərlə insan yaratmağa əlbəttə ki, qadirdir. Lakin bəşəriyyətin nəfsi və şeytəni, xətanı və tövbəni bilən peyğəmbər bir ata və ona bu mövzuda yoldaş olan bir ana əli ilə bir ailədə yayılıb çoxalmasını təqdir etdi.

Həmçinin təfəkkür edildikdə görülür ki, Allah-Təala bəşəriyyətə göndərdiyi sonrakı peyğəmbərləri də müəyyən şəcərələr içərisində, təmiz, ali ailələr və zürrəriyyətlərdən seçdi. Həzrət İbrahim, oğlu İshaq, oğlu Yaqub, oğlu Yusif... Habelə o zürrəriyyətdən Həzrət Musa və Harun qardaşları... Davud və oğlu Süleyman... Zəkəriyyə və oğlu Yəhya... İmranın xanımı ilə qızı Məryəm... dolayısı ilə, Həzrət İsa... (ə.s.)

Həzrət İbrahimin digər oğlu İsmayılin zürriyyətindən də Kainatın Fəxri Məhəmməd Mustafa (s.ə.s).

Peyğəmbərimizdən sonra elm və irfan məşəlini daşıyanlar içində xüsusilə əhli-beyt həzrətləri...

Deyə bilərik ki:

Allah-Təala bəşəriyyətin tərbiyəediciləri, bəşəriyyətin ən böyük müəllimləri olan peyğəmbərləri də əvvəlcə evləri, ailələri və nəsilləri üzərində səy və müvəffəqiyətlərinə göstərməklə mükəlləf tutur.

Allah Rəsulu (s.ə.s) bu mükəlləfiyyəti ən gözəl şəkildə anlayan və həyata keçirən Peyğəmbərlər Sultani olaraq başda göz bəbəyi qızı Həzrət Fatimə, övladı kimi böyüdüyü Həzrət Əli, həmçinin övladı kimi böyüdüyü və azad etdiyi köləsi Zeyd bin Harisə oğulları, qızları, ögey uşaqları, kürəkənləri və qardaşı uşaqları ilə dünyanın ən xoşbəxt ailə yuvasını təsis etdi. Bu ailə bizim üçün böyük bir nümunədir.

Həmçinin əshabının uşaqlarını: Üsamə bin Zeyd, Abdullah bin Abbas, Abdullah bin Ömər, Ənəs bin Malik (r.anhum) kimi yüksək şəxsiyyətlər halında yetişirdi. Onlardan bəzisi təbliğ və cihad meydanında, bəzisi elm və təfsir sahəsində, bəzisi də hədis və fiqhə İslamin kök filizlərinə həyat suyu oldular.

Onlardan biri olan Həzrət Ənəs 10 yaşında Peyğəmbərimizə xidmət etmək şərəfinə nail olmuşdu:

BALACA ƏNƏS

Rəsulullah (s.ə.s) Mədinəyə təşrif buyuranda qadın-kİŞİ bütün ənsar ona bir sıra hədiyyələr təqdim edirdilər. Ümmü Süleym (r.anhə) isə ona verəcək bir şeyi olmadığı üçün kədərlənirdi. Bir müddət düşündü və sonra oğlu Ənəsin əlindən tutaraq Rəsulullahın yanına gəldi və:

- Ya Rəsulallah! İstəyirəm oğlumu sizin xidmətinizə verim. Ənəs sizə xidmət edə bilərmi? -dedi. Peyğəmbərimiz də qəbul bıyrdu. (Səmhudi, I, 271)

Təbii ki, on yaşındakı balaca bir uşaq Peyğəmbərimizə istənilən səviyyədə xidmət göstərə bilməzdi. Ancaq buna baxmayaraq, kim bilir, bəlkə də Kainatın Fəxri olan Peyğəmbərimiz balaca Ənəsi tərbiyəsi altına

Uşaqlarımızı kim formalaşdırır?

Hansi düşüncə ilə və kimin arzusu istiqamətində tərbiya görürlər?

Uşaqlarımızın könüllərində, ideallarında, hədəflərində hansı misallar, hansi şəxsiyyətlər var?

Uşaqlarımızın iç dünyalarına sanki bir güzgü tutan xarici görünüşlərini, əyin-başlarını kim təyin edir?

alaraq ümmətinə övlad böyütməyin ülvı ölüclərini bu vəsilə ilə öyrətməyi istəmiş və səmimi bir ananın xahişini də bu səbəblə qəbul etmişdir.

Bələ ki, Həzrət Ənəs (r.a) Peyğəmbərimizin uşaqlara şəfqət və məhəbbətini və bu məhəbbət içərisində onlara doğruluq, sədaqət, təslimiyət, könül rahatlığı kimi əxlaqi vəsfləri necə aşıladığını misallarla nəql etmişdir.

Buyurun, o misllardan birini birlikdə dinləyək:

Ənəs (r.a) nəql edir:

“... Rəsulullah (s.ə.s) bir gün məni bir yerə göndərdi. Yola çıxdım, küçədə oynayan uşaqların yanına gəldim (və onlara qoşulub oynadım). Bir də gördüm ki, Allah Rəsulu (s.ə.s) arxadan gələrək boynumdan tutdu. Çevrilib baxdım, gülümsəyirdi.

“- Ənəsim! Göndərdiyim yerə getdin?” -dedi.

“- Bu dəqiqə gedirəm, ya Rəsulallah!” -dedim.” (Müslim, Fədail, 54)

Peyğəmbərimiz uşağa bir vəzifə verir, nəticəni təqib edib məhəbbətlə itaət etməsini təmin edir. Könül alıcı sözlərlə, şəfqətlə xıtab edir. Münasibət quraraq, boynuna toxunaraq uşağı yetişdirir, məhəbbət və sədaqətdə zirvələşdirir.

Ənəs (r.a) başqa bir xatirəsini belə nəql edir:

“Bir gün Rəsulullahha (s.ə.s) xidmət etdikdən sonra öz-özümə: “Peyğəmbərimiz qaylulə yuxusundadır.” deyərək uşaqların yanına getdim. Mən onların oynadığı oyunu seyr edərkən Rəsulullah (s.ə.s) gəldi. Oyun oynayan uşaqlara salam verdi. Sonra məni çığrıdı və bir yerə göndərdi. Mən də getdim.

Həzrət Peyğəmbər (s.ə.s) mən qayıdan qədər bir kölgədə oturdu. Axşam evə gec gəldim. Anam:

“- Niyə gec gəldin?” -deyə soruşdu.

“- Allah Rəsulu məni bir iş dalınca göndərdi.” -dedim. Anam:

“- O nə işdir elə?” -dedi. Bu sualın cavabında mən də:

“- Rəsulullahın sırrıdır!” -dedim. Anam:

“- Elə isə Rəsulullahın sırrını mühafizə et, saxla!” -dedi.

Bu hədisi rəvayət edən Sabit (r.a) deyir ki:

“Ənəs (r.a) mənə: “Əgər bu sırrı bir nəfərə deyəcək olsaydım, sənə deyərdim, ey Sabit!” -dedi.” (Əhməd, III, 195)

Bu hadisədə də görülür ki, Peyğəmbərimiz uşaqlara sevgi ilə yaxınlaşır və onları ciddi şəkildə tərbiyə edirdi:

MƏHƏBBƏT VƏ CİDDİYYƏTLƏ

Kainatın Fəxri olan Peyğəmbərimiz uşaqların səviyyəsinə enir, onlarla salamlışır, onları bir böyük kimi müxatəb qəbul edir, onlara sırr verir, sırr saxlamağı öyrədərək onları kamilləşdirir, sanki uşağın ruhuna nüfuz edirdi. Belə ki, hədisi şəriflərində:

“Kimin bir uşağı varsa, onunla uşaqlaşın!” (Deyləmi, III, 513) buyurmuşdur. Ancaq uşağın səviyyəsinə enərkən, uşaq-la uşaq olarkən səmimiyyət ölçüsünü də ən gözəl məsafədə tutur, əsla nəzakətsiz davranışındır. Beləliklə də uşaq vüqar və ciddiyyətlə yaxınlaşmağın sərtlik və kobudluq olmadığını; ona məhəbbət və şəfqətlə yaxınlaşmağın da nəzakətsizlik və ciddiyyəti itirmək mənasına gəlmədiyini şəxsən yaşayaraq göstərirdi.

Bu gün xüsusilə Avropadan gələn ifrat hürriyyətçi, liberal düşüncələrlə uşaqlarını həyatın qorxunc axarına “buraxan” və bunu “sevgi ilə sərbəst böyütmək” zənn

edən valideynlərin bu sevgi və ciddiyyət tarazlığını Peyğəmbərimizdən öyrənərək yenidən qurmaları zəruridir.

Peyğəmbərimiz ciyinlərində gəzdirəcək qədər sevimli nəvələri Həsən və Hüseyinə məhəbbətlə dolu idi. Lakin onlardan biri yeməməli olduğu sədəqə xurmadan bir dənə aldıqda Allah Rəsulu (s.ə.s) bütün ciddiyyəti ilə müdaxilə etmiş və xurmanı uşağın ağızından çıxartmışdı.

Peyğəmbərimiz (s.ə.s) uşaqları özbaşına buraxmir, şəfqətlə tərbiyə edirdi. Kainatın Fəxri olan Peyğəmbərimiz dul qalan Ümmü Sələmə (r.anhə) ilə evlənərkən onun övladlarının tərbiyəsini də öz üzərinə götürdü. Bu bəxtəvər ögey övladlardan olan Əbu Hafs (r.a) nəql edir:

“Mən Həzrət Peyğəmbərin (s.ə.s) himayəsində böyük bir uşaqdım. Yemək yeyərkən əlim yemək boşqabının hər yanında gəzərdi. Bir gün bunu görən Allah Rəsulu (s.ə.s) mənə belə dedi:

“- Oğlum, “bəsmələ” de, sağ əlinlə ye və həmişə öz öündəkini ye!”


Həmin gündən sonra onun buyurduğu kimi yeyirəm.” (Buxarı, Ətimə, 2-3; Müslim, Əşribə, 108; İbn Macə, Ətimə, 8)

Xitabdakı zəriflik... İfadədəki dəqiqlik... Təsirdəki qüvvət... Nəticədəki müvəffəqiyyət...

Peyğəmbərimiz şəxsən göstərdiyi kimi, əshabına da övladlarını tərbiyə üsulunu öyrədir və belə buyurdu:

“Uşaqlarınıza ikram edin və tərbiyələrini gözəl edin!” (İbn Macə, Ədəb, 3)

Bu günə qədər cahanda misli görülməyən bir müəllim olan Peyğəmbərimiz məhəbbətlə dolu səhbəti ilə, hikmətlə dolu nəsihətlər ilə, Quran əsaslı əxlaqi ilə əsas mayasını ənsar və mühacirlərin meydana gətirdiyi bir nəсли mükəmməl şəkildə yətişdirmişdi. Bu elə bir tərbiyə idi ki, hökmü sonsuzadək idi:



QİYAMƏTƏ QƏDƏR...

O (s.ə.s), qiyamətə qədər hökmü əbədi qalacaq Son Nəbi idi. Lakin o da hər bir canlı kimi vəfat edəcəkdi. Məhz risalətinin vəhü almaq xaricində qalan vəzifələrini miras qoyacaq və onların da bu cahandan ayrılan məşəli sonrakılara dövr etdirmə təlaşı daşıyacaq bir nəsil yetişdirdi.

Kainatın Fəxri olan Peyğəmbərimizin vəfatına az qalmışdı. Peyğəmbərimiz namazı qıldırmaq üçün evdən çıxa bilmir, namazları Həzrət Əbu Bəkr (r.a) qıldırdı. O gün azan oxunduqda səhabəyi-kiram Peyğəmbərimizi görmə və namazı onunla birlikdə qılma arzusunu dilə gətirir:

"Allah Rəsulu gəlmədən namaza durmaq istəmirik" -deyirdilər. "Onun üçün çox darixdıl, mümkündürsə, aramızda Allah Rəsulu da olsun" -deyirdilər.

Halbuki Peyğəmbərimizin məscidə gələcək gücü və qüvvəsi yox idi. Taqətsiz idi. Ancaq səhabənin bu həsrəti dəvəti karşısındı:

"Bir qab su gətirin." -dedi. Onu üzərinə töküb qüsəldi. Yenə taqətsizdi. Ayağa qalxa bilmədi və özündən getdi. Özünə gəldikdə yenə bir qab su istədi. Qüsəldi. Lakin yenə də özündən getdi. Üçüncü dəfədən sonra da taqətsizdi. Lakin səhabənin yanına çıxmadaqdan vaz keçmədi. Qoluna girdilər, məscidə qədər apardılar.

Varlıq Nuru Peyğəmbərimiz Həzrət Əbu Bəkrə işaret etdi. O da əmrə riayət edərək mehraba keçdi. Bu şəkildə Peyğəmbərimiz (s.ə.s) camaatla olan son namazını qıldı.

Bundan sonrası Həzrət Aişə (r.anhə) belə nəql edir:

"Mən Allah Rəsulunu bu qədər iztirab içində ikən, əshabının qolları arasında gətiləcək qədər narahat olduqları halda heç bu qədər sevincli görməmişdim. Namazdan sonra arxaya çevrildi, onun tərbiyəsində yetişən o gözəl və mübarək camaata məmnuniyyətlə baxdı... Özündən sonra qoyub getdiyi və hərəsi bir ulduz kimi olan o ideal nəсли gördükdə Allah Rəsulu elə sevindi, o yorğun hali ilə elə gözəl bir

təbəssüm etdi ki, bəlkə də həmin təbəssüm Allah Rəsulunun şahid olduğum ən gözəl təbəssümü idi..."

Peyğəmbərimiz (s.ə.s) nəsil telaşını son nəfəsinə qədər davam etdirdi. Qızı Fatimə və digər ailə üzvlərinə vəsiyyətlər etdi. Onun Rəfiqi-Əlayə səfəri əsnasında son fürsətlərini də nəsilləri xəbərdarlıq içində necə dəyərləndirdiyini Ənəs (r.a) belə nəql edir:

"Vəfati əsnasında Rəsulullahın (s.ə.s) yanındaydım. Bizə üç dəfə:

"Namaz xüsusunda Allahdan qorxun!" -dedi.

Sonra da belə buyurdu:

"Əmriniz altındakı insanlar haqqında Allahdan qorxun, iki zəif haqqında Allahdan qorxun: Dul qadın və yetim uşaq. Namaz xüsusunda Allahdan qorxun!"

Sonra: "Namaz, namaz..." deyə təkrar etməyə başladı. (Mübarək dili söz tutmaz oludquda belə) mübarək ruhunu təslim edənə qədər bunu içdən təkrar etdi." (Beyhəqi, Şuab, VII, 477)

Peyğəmbərimizdən sonra səhabəyi-kiram da ondan alıqları nəsib ölçüyündə eyni şövq və üsul ilə bu vəzifəni davam etdirdilər.


Öz övladlarını onları əshabi-kiram edən yüksək xüsusiyətlərlə tərbiyə etdilər. Övladları ilə yanaşı yetimlərin və mövla deyilən İslamin nurlu işıqlarını saldığı məmələkətlərin övladlarının da maddi və mənəvi tərbiyəsini öz üzərlərinə götürdülər. İlk böyük elm-irfan nəsilləri bu səmimi fəaliyyətlərin meyvəsi oldu.

Budur, bunlardan bir misal:

Həzrət Ömər möminlərin əmiri olaraq şəhərin küçələrində gəzərək həm asayışı təmin edər, həm də möhtacların hal-həvalini soruştardı. Bir gün belə bir gəzinti əsnasında bir evdən ana ilə qızı arasında keçən bir dialoq bayırda rahatca eşidildi:

- Qızım, sabah satacağımız südə bir az su qat...

- Anacan, xəlifə südə su qarışdırmağı qadağan etmədimi?



- Qızım, gecenin bu vaxtında xəlifənin nə xəbəri olacaq ki?!

- Anacan, xəlifənin xəbəri olmaz, bizi görməz. Bəs Allah?.. Bu hiyləni insanlardan gizlətmək asandır, ancaq hər şeyi görən və bilən Allahdan gizlətmək mümkündürmü?..

Həzrət Ömər (r.a) qəlbi ehsan şüuryula dolmuş, hər an ilahi müşahidənin altında olduğunu idrak etmiş bu qızı heyran oldu. Bu təqvalı qızı oğluna aldı, özünə gəlin etdi. Beşinci xəlifə olaraq tanınan məşhur Ömər bin Abdüləziz (r.a) da məhz bu nəsildən gəldi.

HƏDƏR OLAN NƏSİLLƏR

Qurani-Kərim əvvəlki ümmətlərin maddi və mənəvi çöküş və dağlışını bəyan edərək nəsillərdə meydana gələn ziyan və böhrana diqqətimizi çəkir:

Ayəyi-kərimədə buyurulur:

“Onlardan sonra yerlərinə kitaba (Tövrata) sahib olan xələflər keçdilər. Onlar fani dünya malını alıb deyirdilər: “Biz (Allah tərəfindən) bağışlanacaq!” Onlara bunun misli qədər (kimi) daha bir haram gəlsəydi, onu da alardılar.

Məgər Allaha dair yalnız haqqı demək barədə kitabda (Tövratda) onlardan əhd alınmamışdım?! Halbuki orada (kitabda) olanları oxuyub öyrənmişdilər.

Axırət evi Allahdan qorxanlar üçün dəha xeyirlidir.

Məgər dərk etmirsiniz?” (əl-Əraf, 169)

Ayəyi-kərimədə əhli-kitabın mənəvi mirasını nəsildən-nəslə ötürdükdə yaşadığı itkiyə diqqət çəkilir. Bəli, övladlara kitab nəql edilmiş, lakin o kitabın əmr və qadağalarına riayət etmək şüuru verilməmişdir. Kitab o nəsillərə oxudulmuş, ancaq boğazlarından aşağıya, ürəyə enməmiş, ruha nəqş olunmamışdır... Axırət haqda məlumat verilmiş, ancaq mizan qorxusu, aqibət təlaşı, əsas həyatın axırət olduğu şüuru vicdanlara yerləşməmişdir....

Quru bir mirasçılıq...

Bunun əvəzinə mənfəətpərəstlik gəl-

miş, Allaha üsyan və halal-harama diqqət etməmə pərişanlığı çoxalmış...

Digər bir ayəyi-kərimə nəticəni xülasə edir:

“Onlardan sonra namazı tərk edib şəhvətə uyan bir nəsil geldi. Onlar (Cəhənnəmdəki) Fəyy dərəsinə düşəcəklər.” (Məryəm, 59)

Bu gün millət və cəmiyyət olaraq övladlarımızın halını bu ayəyə görə mizan edək.

Təəssüf ki, bu gün küçələr mənəvi fər-yadlarla inləyir. Əfsus ki, küçələr:

FƏYY DƏRƏSİ HALINDA...

Ata-anaların bioloji quruluşu imdada yetişmək üçün kifayət etmir, göz bəbəyi olan övladlar küçələrin insafına buraxılmış, səkillərdə can verirlər...

Küçələrin ümumi mənzərəsi göstərir ki, təəssüf ki, gələcək nəsillərin yetişməsində bizi biz edən, başda Peyğəmbərimizin, əshabın, əhli-beytin, Nizamilərin, Füzulilərin, Xoca Əhməd Yəsəvilərin, Həzrət Mövlanacların, Hüdayılərin yolu deyil, onların və bizim əsas düşmənimiz olan şəytanın çirkli, səfil və bədbəxt, çıxılmaz yolları təqib edilir.

Dünən öz övladları ilə birlikdə başda ümmətin yetimləri olmaqla insanlığın yetimləri olan kölə uşaqlarına əl tutan millətin yerini, öz övladını küçələrə atan analar, atalar alır?!

“Nəzər bər-qədəm” ədəbi ilə gözləri hicabla ayaqlarının ucunda olan gənclərin, İslamin vüqar və ədəbi ilə bəzənmiş, maddi-mənəvi təsəttür qalxanı ilə örtünmiş xanımların yerini həyatı bayağı bir adı məq-sədin arxasında sürüklenməyə həsr etmiş, qadın, yoxsa kişi olduğu ayırd edilə bilmə-yən bir güruh alır?!

Halaldan istifadə edərkən belə titrəyən, israfdan diksinən, konfortun və modanın adını belə eşitməmiş bir infaq, mərhəmət və comərdlik cəmiyyətinin yerini haram və şübhəli sellərində boğulan, Allahın lə-nətlədiyi nəfsaniyyətə, günaha daha çox

batmaq üçün dünyasını səfil və axirətini pərişan edən kütlelər alır?!

Bu gün, xüsusilə dindar ata-analar başlarını iki əllərinin arasına alıb düşünməlidirlər:

Övladları onlarındır, yoxsa sərəxos qu-suntusu ilə pislənmiş, hər cür lənətlə davranışlarla dolu qaranlıq küçələrin?

Uşaqlarımız televizor, internet və mobil telefonlardan istifadə edir, yoxsa bu alətlər övladlarımızı idarə edir?

Uşaqlarımızı kim formalaşdırır? Hansı düşüncə ilə və kimin arzusu istiqamətində tərbiyə görürər? Uşaqlarımızın könüllərində, ideallarında, hədəflərində hansı misallar, hansı şəxsiyyətlər var?

Uşaqlarımızın iç dünyalarına sanki bir güzgü tutan xarici görünüşlərini, əyin-başlarını kim təyin edir?

Əgər bu sualların cavabı həqiqi və səmimi şəkildə “Biz” deyilsə, təbiət kimi övladlarımızın ürəyi də boşluq qəbul etməyəcək və “bizim” yerimizi yad ünsürlər tutacaqdır. Adəm atamızdan bəri bəşəriyyətə, xüsusən də yeni nəsillərə tələ qurmuş şeytan tutacaqdır.

SEYTANI ŞƏRİK ETMƏ!

Ayeyi-kərimədə Allah-Təala şeytanın ona tabe olan və yalançı vədlərinə qulaq asanlarin mal və övladlarına ortaq olacağını xəbər verir. (əl-İsra, 64)

Deməli, mal və övlad ən mühüm imtahan vəsiləsidir. Var-dövlət üzərində mülkü həqiqi sahibi olan Allah-Təalanın arzusuna uyğun hərəkət edilməzsə, insana böyük bir vəbal olar. Övlad da onları əmanət olaraq lütf edən Allah-Təalanın istədiyi şəkildə tərbiyə edilmədikdə valideyn üçün bir müsibətdir.

Hər iki nemət də gözəl dəyərləndirilərsə, əməl dəftərini qiymətə qədər açıq tutacaq bir axirət qazancı ola bilər. Əks təqdirdə eyni dərəcədə mənfi nəticələrə səbəb olar.

Başdansovdu bir əlaqə ilə yaxınlaşmaq, bir-iki yay fəslində üç-beş dəfə məscidə göndərib, qalan bütün zamanlarda övladını küçələrin insafına əmanət etmək, sonra da:

“Mən əlimdən gələni edirəm.” -deyib rəhat nəfəs almaq olmaz. Çünkü dağ kimi alovlar qarşısında bir stəkan suyun heç bir şey ifadə etmədiyini hər kəs bilir. Eyni şəkildə ucsuz-bucaqsız səhraya bir vedrə su tökməyin də heç bir faydası olmaz.

Bəlkə keçmiş əsrlərdə küçədən bazara, evdən məscidə hər tərəfin bir İslami məktəb, ata-anadan baba-nənəyə, tacirdən ustaya hər kəsin bir müəllim olduğu dövrlərdə az bir hərəkətlə övladlar İslam tərbiyəsi və əxlaqı ilə böyüyə bildirlər.

Lakin bu gün mənfi küləkləri tərsinə çevirəcək, nəfsani yanğınları söndürəcək bir ciddiyətlə məsələnin müzakirə edilməsi zəruridir. Məhəbbətli bir nizam-intizam ilə, axirət təlaşında həmfikir olan qardaşların birləşməsi və imkanlarını cəm etməsi ilə və xüsusən də mənəvi tədbirlərə riayət edərək yerinə yetiriləcək çalışmalar inşallah, nəticə verəcəkdir.

Şərtlərin əlverişsizliyi qarşısında ümid kəsilməməlidir. Peyğəmbərimizin (s.ə.s) də son dərəcə zalim, qəflətlə dolu, qəddar bir cahiliyyət qaranlığı içərisində vəzifəsini yerinə yetirdiyi yaddan çıxarılmamalıdır.

Dünən olduğu kimi bu gün də cahiliyyət qaranlığındakı küçələri İslamin hidayət gүnəsi ilə aydınlaşacaq, mənəvi fəryadları Həzrət Məhəmmədin eşqi ilə şaqırdayan yanıqlı bülbül sədalarına çevirəcək şövq və həyəcan da, üsul və metod da Kainatın Fəxri olan Peyğəmbərimizin mübarək ruhani həyatından feyz, ruhaniyyət və nəsib almaqla mümkündür.

Rəbbimiz bizə zürriyyətimizdən göz nuru, xeyirli xələf olan övladlar nəsib etsin. Nəsillərimizi Allaha haqqıyla qul və Həbibinə layiqli ümmət ola biləcək şəkildə yetişdirməyi nəsib etsin!

Bizə, arxamızdan sədəqeyi-cariyə məhiyyətində yaşayacaq və əməl dəftərlərimizi qiymətə qədər savablarla dolduracaq əməlisələh nəsillər, xeyirli tələbələr və faydalı əsərlər qoyub getmə nemətini lütf və ehsan etsin.

Amin!..

CƏNNƏT HANSI ANALARIN AYAĞI ALTINDADIR?



Bəli, "Cənnət anaların ayaqları altındadır", -buyurur Kainatın Fəxri Rəhmət Peyğəmbəri. Nə qədər gözəl deyilmə ana olmaq, o gözəl duygunu yaşamaq, 9 ay körpəsini bətnində daşıməq və doğulduğu andan etibarən ona qol-qanad gərib üzərində titrəmək... Hətta lazımlı gəldikdə səbəb və məqsəd güdmədən onun özünü fəda etmək...

Ana olmaq Yaradanımızın qadınlara verdiyi ən gözəl hissdir və bunu öz Rəhim sifəti ilə taclandırmışdır. Biz buna nə qədər layiqik, nə qədərini haqq edirik? Nəfsimizi, vicdanımızı, hətta bütün mənliyimizi hesaba çəkməli, düşünüb təfəkkür etməli, əgər varsa səhvlərimizdən, qüsurlarımızdan dərhal dönməliyik. Çox sevdiyimiz övladlarımızı oda atmayaq. Onların həyatda özlərinə nümunə götürəcəyi insanlar bizik çünki. Cənnəti, Cəmalullahı istədiyimiz halda

ona aparacaq əməlləri yerinə yetirmirik-sə, cəhənnəmdən, əzabdan qorxduğumuz halda ondan uzaqlaşdıracaq günahları tərk etmiriksə, uşaqlarımızı da bizimki kimi bir son gözlədiyi aşkarıdır. Onların güzgüsüyük bir sözə. Baxdıqlarında gördükleri dəqiqdirsə, aydınrsa, heç bir problem yoxdur, ancaq gördükleri mənzərə bulanıqdisrsa...

Övladına Quran və Sunnə əxlaqı aşlayan, başda öz həyatını sonra da onların həyatını buna görə tərtib edən, gündəlik həyatında bu plan və program xaricinə çıxmayan əməlisaleh anaların övladları şəkilləndirməli, istiqamət verməli içində yaşadığımız cəmiyyətə. Rəfiqələri ilə gözəllik salonlarında vaxt keçirən, hətta ayaq bağı olmasın deyə övladlarını televiziya, kompyuter başına, ya da küçəyə göndərən problemlə, amma məsuliyyətsiz anaların yetişdirdikləri deyil... Unutmayaq ki, Rəh-

mət Peyğəmbəri (s.ə.s) və göydəki ulduzlar olan əshabi-kiram da bir ana balası idi, Nəmrud, Firon və Əbu Cəhllər də... O (s.ə.s), son Peyğəmbərdi. Bunda ən kiçik şəkk və şübhə yoxdur. Ancaq bu gün Firon, Nəmrud, ya da Əbu Cəhllərin varlığı və çoxluğu yadırğana bilməz.

Vəfa həzrətlərinin oğlu səhənglə su daşıyanların səhənglərində iynə ilə dəlik açmış və su mənzilə çatmadan boşalmış. Camaat Həzrəti incitməmək üçün bunu ona deməzləmiş. Bir gün artıq səbirləri tükenmiş və vəziyyəti Vəfa həzrətlərinə bildirmişlər. Həzrət xanımına demiş ki, mən düşündüm, amma ciddi bir problem görmədim. Sən də bir düşün, görəsən əskiklik, xəta, bir qüsür və ya nöqsanlıq səndə ola bilərmi? Xanımı düşünüb-daşınmış və belə demiş: "Hamilə ikən soruşmadan başqasının bağındaki bir narı sıxıb suyunu içdim." Ərinin təkidi ilə gedib bağ sahibindən halallıq alıqdən sonra qısa bir müddət içində uşaq bu vərdişini tərk etmiş...

Həmçinin səhabələr bir nəfərin sübh namazından dərhal sonra Məscidi-Nəbəvini tərk etdiyini, Peyğəmbərimizin söhbətində iştirak etməyini görüb, vəziyyəti Allah Rəsuluna bildirmişlər. Kainatın Fəxri vəziyyətdən xəbərdar idi. Ancaq səhabələrin marağını aradan qaldırmaq üçün soruşduqda aldığı cavab uşaq tərbiyəsində ibrət və nümunə götürüləcək bir davranış tərzi: "Ya Rəsulallah, oğlum hələ yaxşını və pisi, haramı və halalı ayırd edə bilməyəcək qədər kiçikdir. İndi xurma mövsümüdür, qonşumun bağındaki ağacdən mənim həyatımə tökünləri o oyanmadan təkrar geri ata bilmək üçün namazı qılan kimi getmək məcburiyyətdən yəm. Buna görə söhbətinizdə iştirak edə bilmirəm." Misallar çoxdur, ən gözəl nümunə bizim üçün Allah Rəsuludur əlbəttə ki... Ancaq bu gün də uşaq tərbiyəsində əli öpülməli

nümunə anaların olması ümidiımız, həyəcanımızı, gələcəyə dair xeyallarımızı hər zaman canlı və diri tutur.

Rəhmanın rəhmətinə qovuşmuş nənələrim düşür yadına. Onlar, əli öpüləcək nümunəvi analardan idi. Şükurlər olsun ki, doğulacaq olan (xəyalimdəki) qızımın nənələri də ele... O zaman çox rahat bunu söyləyə bilərik ki, silsilənin davam etməsi anaların əlindədir. Çünkü uşaq üçün ən yaxşı pedaqqoq heç şübhəsiz ki, anadır...

O halda belə dua edək Uca Rəbbimizə... Rəhman və Rəhim olan, bağışlamağı sevən

Ana olmaq Yaradanımızın qadılara verdiyi ən gözəl hissdir və bunu öz Rəhim sifəti ilə taclandırmışdır.

Biz buna nə qədər layiqik, nə qədərini haqq edirik nəfsimizi, vicdanımızı, hətta bütün mənliyimizi hesaba çəkməli, düşünüb təfəkkür etməli, əgər varsa səhvərimizdən, qüsurlarımızdan dərhal dönəməliyik.

Allahım! Sən bağışlayıcısın, bağışlamağı sevirsən. Məni, ailəmi, ata-anamı və bütün inananları bağışla. Bizləri də, nəsilimizi də İslama xadim, namaza daim et. Bizləri hər cür pislikdən və şərdən qoru, bizi razi olduğun qullarının zümrəsinə daxil et! İmanımızı qurtarmadan canımızı alma! Bizi nur camalını görəcək qullarından et! Ya Rəbb, şübhəsiz sən duaları eşidən və qəbul edənsən. Bizim də dualarımızı qəbul et! Uca Rəbbim, həyat yoldaşlarımız gözəl əxlaqlı, əməlisaleh analardan olsun! Dünyaya gələcək nəsillər də güzgüyə baxdıqlarında özlərini bulanıq deyil, aydın görsünlər. Görsünlər ki, hədisi-şərifdə də xəbər verildiyi kimi, insallah, cənnət də anaların ayaqları altında olsun!

Qurbətdə həsrətini çəkdiyim anama itahaf edirəm...

SAXTALAŞAN İNSANLIQ



Insanlar saxta pullar düzəldər, pullar isə saxta insanlar.

Bu ibrətli ifadələri oxuduğum zaman başıma gələn əhvalat yadına düşdü. Son zamanlar istifadə etdiyim telefonun yaxşı işləməməsindən gileylənirdim. Nə zəng etdiyim adamın səsini eşidir, nə də mənə gələn zəngləri qəbul edə biliirdim. Bilmirdim telefona verdiyim pula heyfislənim, yoxsa bu telefonu mənə tərifləyərək satan insanların insafsızlığına? Amma

onu da deyim ki, bu telefonu alarkən mənə telefonun orijinal olduğunu deyib satmışdilar. Mən də heç tərəddüd etmədən, bir az da telefonun xarici gözəlliyyinə aldanaraq almışdım. Nə bildirdim ki, sonradan başıma bu fəlakətlər gələcək, bəhbəhlə işlətdiyim telefon isə orijinal deyil, saxta çıxacaqdı. Sən demə xarici gözəlliyyinə və təriflərə aldanaraq alдığım telefon saxta imiş. Bu həqiqəti bildikdən sonra demək olar ki, o qədər də təssüflənmədim. Çünkü hər gün ətrafımda gördüğüm hər şeyin get-gedə saxtalaşdığınışın şahidi oluram. İstifadə etdiyimiz bütün texniki avadanlıqların əsl ilə saxtası arasında seçim etmək demək olar ki, müşkül məsələyə çevrilib. Aralarında qiymət fərqi olsa da görünüş etibarilə saxtası əslindən daha cazibədar görünür. Ancaq bütün bunlara baxmayaraq saxta malın ömrü də saxtalaşdırılmış istifadə tarixinə qədər davam edir.

Hələ bu harasıdır, bazarda bütün fəsillərdə satılan müxtəlif meyvələri heç demirəm. Texniki əşyalarda baş alıb gedən saxtakarlıq, yeyinti məhsullarında, meyvələrdə də özünü göstərir. Gözəlliyyinə aldانب aldığımız təravətli meyvələr bir qəpiklik keyfiyyətə sahib deyil. Bazardan alınan şaftalıdan yemiş, heyvadan ərik dadi gəlirsə deməli işin nə

qədər ciddi olması göz önündədir. Əvvəllər hansı fəsildə hansı meyvənin olduğunu əzbər bildiyimiz halda indi hansı fəsildə hansı meyvəni yeməyimizdə seçim edə bilmirik. Ətrafımızdakı xarici gözəlliklərlə saxtalaşdırılan hər şey, daxili nöqsanlarıyla həyatımızın bütün sahələrini keyfiyyətsizləşməyə götürən vəsitələrdəndir. Uca Yaradan gördüyüümüz hər şeyi nizam-intizam içərisində yaratdığı halda, insanlar öz şəxsi mənfəətləri uğruna əl qatmaq istəyirlər yaradılanlara.


Bütün bu qeyd etdiklərim həyatın sadəcə erroziyyaya uğrayan bir tərəfidir. Əsas dərd orasındadır ki, ətrafindakları saxtalaşdırılan insanlar yavaş-yavaş özləri də saxtalaşmağa başlayırlar. İnsanlığın saxtalaşması isə cəmiyyətin süqtündən xəbər verir desək yanılmarıq. İnsan həyatında baş verən bütün təbii proseslər saxtalaşdırılaraq təsir gücünü azalmışdır. Mənə elə gəlir ki, saxtakarlıq üzərində qurulan həyat şəraitində insani keyfiyyətlərin belə saxtalaşması normal hal olaraq qiymətləndirilməlidir. Qəbul edilən saxta qidalar nəticədə bizi saxta gülüşlərə, saxta vədlərə və saxta şəxsiyyətə gətirib çıxaracaq. Bəzən xarici görünüşünə baxıb tam bir şəxsiyyət olaraq qiymətləndirdiyin bir kəsin elə bir həyat tərzi kerçirdiyini görürsən ki, mat-məəttəl qalmamaq mümkün deyil. Haqdan, ədalətdən danışan bu şəxsiyyət, haqsızlıq və ədalətsizliyin simvoluna çevrilmişdir öz həyat tərzi ilə. Xaricdən gözə xoş gəlib keyfiyyəti sıfırı bərabər olan mobil telefonlar kimi özünü cəmiyyətə qəbul etdirən, ancaq sonradan zay olduğu ortaya çıxan bu saxtakar insanlar dəyər və rildikləri qısa zaman kəsimində cəmiyyətin zövqünün korlanmasına səbəb olmaqdə və insanlığın saxtalaşmasının təməlini qoymaqdadırlar.

Hörmətli oxocular! Bəlkə də hər birimiz həyatımızın müəyyən mərhələ-

*Bəzən xarici görünüşünə
baxıb tam bir şəxsiyyət olaraq
qiymətləndirdiyin bir kəsin elə bir
həyat tərzi kerçirdiyini görürsən ki,
mat-məəttəl qalmamaq mümkün
deyil. Haqdan, ədalətdən danışan bu
şəxsiyyət haqsızlıq və ədalətsizliyin
simvoluna çevrilmişdir
öz həyat tərzi ilə*

lərində öz maddi mənfəətlərimiz üçün saxtakar davranışlara yol vermişik. Ancaq bu o demək deyildir ki, biz bu əməlimizi daim həyata keçirməliyik. Həyatımızda baş verən saxtakarlığımızın müəyyən davranışlarımızda olmasına bəlkə də bir o qədər problem yoxdur. Vay o gündən ki, bizim fiziki aləmimizdəki saxtakarlığımız mənəvi dünyamızda da öz əksini tapsın. Etdiyimiz ibadətləri saxtalaşdırmağımız bəlkə də insanların qarşısında bizə hörmət və izzət bəxş edəcək, ancaq Uca Yaradan qarşısında bu əməlimiz bizə töhmət və zillətdən başqa bir şey qazandırmaya- caq. Qarşımızdakı insanları saxtalaşdırğımız imanımız və ibadətlərimizlə istədiyimiz şəkildə aldada bilərik, ancaq bu ibadətlər bizim cənnətə girməyimizə vəsitəçi olmayacağı. Bəlkə elə indidən özümüzü yoxlamağa başlayaqla?! Etdiyimiz ibadətləri bir daha gözdən keçirək. Nəyi, nə üçün etdiyimizin fərqi varaq. Saxtakarlığımızın bizə qazandırdıqlarını biddən aldıqları ilə müqayisə edək. Bir şeyi də unutmayaq ki, hər şeyin əsl onun saxtasından daha yaxşıdır. Bu etdiyimiz ibadətlər olsa belə.

Son olaraq gəlin özümüzü çox saxtalaşdırmaq çünki, hər kəs “Buratino kimi taxtadan insana dönmək” şansına sahib deyil, bəziləri elə odun olaraq qalar...



İNTELLEKTUAL CƏHALƏT

Virtual aləmin bir nemət olduğu və məlumat almağı asanlaşdırduğu mübahisə edilməz bir gerçəkdir. Zamanı, məkana, pula qənaət edildiyi kimi, yer tutmaq və daşınma problemi də yoxdur. Bir sözlə, texnologianın insanı ehtiyaclar mövzusunda təmin etdiyi üstünlüklər saymaqla bitməz. Məsələyə insan olduğumuzu unutmadan, mərkəzə; eşidən, danışan, duyğuları olan bir varlığı qoyaraq baxsaq, bu imkanları istifadə etmək qədər gözəl bir şey yoxdur. Ancaq bütün həyatımızı, zamanlarımızı virtual aləmə hasr edib hər şeyimizlə orada var olmayı seçiriksə, məhz o zaman problem başlayır. Qarşınızda işıqlı bir ekran sizi istiqamətləndirir. Sizi içində çəkir və ictimai varlıq olmanız, ehtiyaclarınız, hissəleriniz, duyğularınız hamısı virtual olur. Bir növ “insan” olmaq xüsusiyyətinizi

unudursunuz və qismən insan xüsusiyyəti ilə varlığını davam etdirirsiniz.

Qarşımıza bu suallar çıxır:

Virtual aləmdə dünyasını quran bir insan gerçek hayatı nə qədər var ola bilər?

Bu mühitlərdəki məlumatı əldə etmək və onun asanlığı, məlumatı nə qədər qalıcı edir?

Əmək sərf edilmədən əldə edilən məlumatın insanı intellektual etməsi nə qədər normal haldır?

Gənclərin içində olduqları psixologiya o millətin sabahlarının meydana gəlməsində, keçmişdən gələcəyə baxış tərzinin ortaya çıxmasında çox əhəmiyyətlidir. Hansı məlumat ilə hansı ictimai mühitdə təchiz olunursa ona görə bir insan tipi ortaya çıxır və cəmiyyətin fəndləri buna görə formalaşır.

Müasir gənclər hər şeyi çox sürətli əldə edirlər. Məlumat sahibi olmağın onlarla yolu var. O qədər ki, məlumat hər insana bir klaviatura düyməsi qədər yaxın və sadədir. Bu “yaxın” və “sadəliyin” verdiyi bir hazırla-nazırçılıq anlayışındanmır, yoxsa kitabın ruhunu kəşf edə bilməməkdənmi, bu qədər məlumatın var olmasına baxma-yaraq keçmişlə müqayisədə oxumamaq və buna paralel olaraq da cəhalət daha artıb.

Texniki imkanlardan istifadə etmədəki balanssızlıq insanımızı tənbəlliyyə alısdırdı. İnsanımız bununla da kifayətlənmədi müftəxorluğa alısdı. Bununla da elmin və ya elm sahibinin qiyməti azaldı. Nəticədə nə isə öyrənməyə hörmət qalmadı. Ona görə, texnologiyanın verdiyi imkanlar ərköyün bir oxucu, hazırla-nazir bir kütlə və məlumat bataqlığı içində yol tapmayan insanlar ortaya çıxardı.

Gənclərə kitab tövsiyə etdiyiniz zaman bu belə bəzən mənasız gələ bilir. “Müəllim, Google-a yazırsan, bir düyməyə basırsan istədiyin məlumat qarşında həzirdir.” Bu vəziyyətdə olan bir gəncə necə “get filan yazılıçının filan kitabını al oxu” deyəsən? Hansı yazılıçını tövsiyə edib, hansı nəşriyyatın yolunu göstərəsən?

Məsələnin kitaba və kitab dünyasına baxan istiqaməti də çox əhəmiyyətlidir. İndi artıq çap edilmiş kitabların yeri ni dijital kitablar tutur. “E-kitab” deyilən electron kitablar. E-kitabları oxuma imkanı verən IPAD-lər çıxdı. Və ya onun dəyişik versiyaları. Minlərlə, hətta on minlərlə kitabın elektron versiyasını cihazınıza yükleyirsiniz və istədiyiniz yerdə istədiyiniz kitabı açıb oxuyursunuz. Bu, əslində ələdüşməz fürsətdir. Ancaq bir də bu imkanın verdiyi rahatlıq və “davamlı əlimin altında” olma duyğusu insanı qulağının dibindəki məlumatdan uzağa atabilir.

İndi rəfdəki kitablara maraq azalır. Kitabçıları gəzən kitapsevərlər, kitab sifarişi verən oxucular azalır. Yeni nəsildəki istehlak iştahından məlumat da nəsibini alır.

Bunu bacara biliriksə nə gözəl: internetin, dijital nəşriyyatın təmin etdiyi məlumatı diqqətli və faydalı bir şəkildə istifadə edərək bir sərmayə əldə edə biliriksə, bu, təqdir ediləcək bir haldır. Yoxsa süzgəcdən keçməmiş məlumat, məlumat zibilliyyindən başqa bir şey deyil.


Bəlkə bir araşdırmaçı üçün çox gözəl bir imkandır. Ancaq kitabın yeri, dəyəri və kitabın mənəvi istiqaməti heç bir şeylə dəyişdirilə bilməz.

21-ci əsrədə, hər şeyin elektronikləşdiyi bir zamanda, toxuna biləcəyimiz, əlimizə alıb oxuya biləcəyimiz, bir başqasına hədiyyə edə biləcəyimiz kitabların olması dijital nəşriyyatla birlidə davam etdirilə bilən bir iş ola bilər.

Elektron kitaba bir düymə ilə asanlıqla sahib bilərik,ancaq bu, bizim cəhalətimizi artırmamalıdır. İntellektual səviyyəmizə səviyyə qatmalıdır.

Minlərlə, hətta on minlərlə kitabın elektron versiyasını cihazınıza yükleyirsiniz və istədiyiniz yerdə istədiyiniz kitabı açıb oxuyursunuz. Bu, əslində ələdüşməz fürsətdir. Ancaq bir də bu imkanın verdiyi rahatlıq və “davamlı əlimin altında” olma duyğusu insanı qulağının dibindəki məlumatdan uzağa ata bilir.

SEHRİN DİNDƏKİ YERİ



*Özündən xariqə zahir olan şəxsin
həli nəzərdən keçirilməlidir.*

*Əgər həmin şəxs şəriətə bağlı və
haramlardan uzaq duran kəsdirsə,
onun əli ilə zahir olan xariqə
kəramətdir. Əks təqdirdə bu sehirdir.*

Rağib İsfəhani və başqaları belə de-
mişlər: Sehr bir neçə mənada iş-
lədirilir:

1. Lətiflik və incəlik kəsb edən şey. Mə-
sələn, uşağı sehrlədi, -cümləsində olduğu
kimi. Yəni onu aldatdı və qəlbini özünə
meyil etdirdi. Hər kəs ki, bir şeyi özünə
meyil etdirir, artıq onu sehrləmişdir. Şair-
lərin “gözlərin sehrləməsi” ifadəsi də gözlərin
nəfsləri özünə meyil etdirməsinə gö-
rə, işlədirilir.

“Gözəl nitq söyləməkdə sehr qüvvəsi var-
dır.”¹ hədisində də bu məna ifadə olun-
muşdur.

2. Həqiqətlə əlaqəsi olmayan aldatmaq
və təxəyyülat – illüziya oyandırmaq. Göz
bağlayıcının sürətli əl hərəkətilə gözləri
çaş-baş salması kimi. Quranın bu ayəsini
misal verək:

“...Onlar (sehrbazlar əllərindəkiləri
və əsaları yerə) atdıqda, adamların gözlərini
bağlayıb (sehrləyib) onları qorxut-
dular və böyük bir sehr göstərdilər.”²

3. Müəyyən bir yolla şeytanlarla yaxın-
lıq edərək onlardan hasil olan kömək.
Aşağıdakı ayə buna işarə edir:

“...Lakin şeytanlar (bildikləri) sehri və
Babildə Harut və Marut adlı iki mələyə
nazil olanları xalqa öyrədərək kafir ol-
dular.”³

4. Münəccimlərin iddiasına görə ul-
duzların ruhaniyyətini (təsirini) yer üzünə
yonəldərək insanlara təsir etmək.

Bəzən də şeytanlardan kömək istəmə
və münəccimlik kimi iki fərqli iş bir arada
edilir və iddia edirlər ki, bu daha qüvvətlidir.

Habelə sehrdə işlədirilən alətə və sehr-
bazın əməlinə də sehr deyilir. Sehrin tə-
siri xüsusunda alımlər müxtəlif görüşlər
bildirmişlər. Sehrin illüziyadan ibarət ol-
duğunu və gerçəktərəfinin olmadığını
eyənlər də var.

Mazəri demişdir: “Alımlərin eksəriy-
yəti sehrin varlığını və gerçək olduğunu
söyləyirlər. Bəzi alımlər isə sehrin gerçək
oldığını qəbul etməmiş və ondan vaqe
olana batıl təxəyyülat demişlər. Ancaq
bu görüş keçərli deyil, çünkü nəql sehrin
mövcudluğunu təsdiq edir. Elə ağıl da
sehrbazın bəzi sözləri deməsilə və ya bə-
zi əşyaları bir araya gətirməsi, yaxud da
məxsusi bir tərtiblə bəzi enerjilərin qar-
ışdırılması ilə Allahın xariqülədə hadisə
yaradacağını inkar etmir. Məsələn, mü-
təxəssis həkimlərin bəzi dərmanları qarış-

dirması nəticəsində onlardan zərərli olanın faydalıya çevrilməsi buna bənzəyir.”

Sehrin möcüzə və kəramət arasındaki fərqiñə gəlincə, sehr sehrbazın istəyi baş tutanadək bir növ söz və əməllərin səylə sərf edilməsilə olur. Kəramətin isə belə şeylərə ehtiyacı olmur, əksinə söz və əməllə uzlaşaraq onu dəstəkləyir. Möcüzə isə kəramətdən inancsızlara meydan oxumaqla fərqlənir”.

Özündən xariqə zahir olan şəxsin hali nəzərdən keçirilməlidir. Əgər həmin şəxs şəriətə bağlı və haramlardan uzaq duran kəsdirse, onun əli ilə zahir olan xariqə kəramətdir. Əks təqdirdə bu sehrdir.

Qurtubi demişdir: “Sehr süni hiylələrdən ibarətdir və çalışmaq yolu ilə əldə olunur. Ancaq çətin olduğuna görə, çox az insan bunu bacara bilir. Sehrin əslə əşyaların xassələrinə vaqif olmaq, tərkib və vaxt cəhətlərini bilməkdir. Sehrin əkəsəriyyəti həqiqətə əsaslanmayan təxəyülat və sübutu olmayan vəhmlərdir. Bundan xəbəri olmayanların nəzərində böyük görsənir. Allah-Təalanın Fironun sehrbazları haqqında Əraf surəsi 115-116-cı ayələrdə buyurduğu buna dəlildir.

“...Lakin şeytanlar (bildikləri) sehri və Babildə Harut və Marut adlı iki mələyə nazil olanları xalqa öyrədərək kafir oldular.”⁴ Bu ayədə yəhudilərin işlədikləri sehrin əslə barədə bəyan vardır. Bu sehr şeytanların Hz. Süleyman ibn Davudun (əleyhiməs-səlam) mülkünə yerləşdirikləri və Babildə Harut və Marut adlı iki mələyə nazil olanlardandır.

Ayənin məqsədi haqqında ixtilaf edilmiş və belə deyilmişdir: Hz. Süleyman (əllərdə dolaşan) sehr və kəhanət kitablarını cəm edib onları taxtının altında basdırılmışdı. Şeytanlardan biri də həmin kürsüyə yaxınlaşmayı bacarmırdı. Nə zaman ki, Hz. Süleyman (ə.s) vəfat etdi məsələni bilən alımlər də (oradan) getdilər, şeytan insan surətində gəlib yəhudilərə belə de-

di: Sizə tayı-bərabəri olmayan xəzinənin yerini göstərimmi? Onlar “bəli”, -dedilər. Şeytan dedi: Taxtın altını qazın. Onlar da qazdilar -şeytan özü isə onlardan uzaqda dayanmışdı- və həmin kitabları tapdilar. Şeytan onlara dedi: Şübhəsiz Süleyman insanları və cinləri bunlarla hökmü altında tuturdu.

Beləcə, onların arasında Hz. Süleymanın (ə.s) sehrbaz olduğu fikri yayıldı. Qurani-Kərim nazil olub Hz. Süleymanın (ə.s) peyğəmbərlərdən olduğunu buyurunca yəhudilər bunu inkar edib belə dedilər: Süleyman sehrbaz idi. Bu səbəblə də həmin ayə (əl-Bəqərə, 102) nazil oldu.

Nəvəvi demişdir: “Sehr etmək haramdır, yekdil fikrə görə o, böyük günahlardandır. Hz. Peyğəmbər (s.ə.s) sehri yeddi həlak edici günahlardan saymışdır.”⁵

İمام Malik demişdir: Sehrbaz kafirdir və sehrinə görə qətl edilməlidir. Tövbəyə dəvət edilməz. Zındıq kimi qətl edilməsi lazımdır.

İمام Buxari bu ayəni: “(Yəhudilər) Süleymanın səltənətinə (şahlığına) dair şeytanların oxuduqlarına (sehr kitablar) uydular. Süleyman (bu kitablara uymadığı üçün) kafir olmadı, lakin şeytanlar (bildikləri) sehri və Babildə Harut və Marut adlı iki mələyə nazil olanları xalqa öyrədərək kafir oldular.” sehrbazın kafirliyinə hökm verilməsi haqda bir işarə kimi dəlil götirmiştir.

1 Buxari, 4851.

2 Əraf, 7/116.

3 Bəqərə, 2/102.

4 Bəqərə, 2/102.

5 İbn Həcər, Fəthul-Bari, c. X,
Kitabut-Tibb, Sehr fəsli.



BÖYÜK DÜŞÜNMƏK

Güçünün tükəndiyini hiss etdiyin yer (vərdişlərin formalasdırıldığı) saxta səndən real sənə giriş qapısıdır!

Həyatımızı avtomatik bir programaya uyğun yaşayırıq. Əslində robotlardan bir o qədər fərqimiz yodur. Razılaşmırısan?! Qulaq as! Etdiyimiz gündəlik seçimlər, gördüyüümüz işlər çox böyük ölçündə vərdişlərimiz tərəfindən idarə olunur. Yəni bu günə kimi qazandığımız mənfi və ya müsbət vərdişlərdir bizi idarə edən. Yoxsa zərərli olduğunu ətraflı bildiyimiz halda yenə də içdiyimiz və ya qəbul etdiyimiz qidalarin səbəbini necə izah etmək olar? İş görmə qabiliyyəti də bir vərdışdır. Gündə 5 saatdan çox aktiv bir işlə məşğul olmayan biri istər-istəməz bu limitə çatanda yorulduğunu və artıq dincəlməli olduğunu, edə biləcəklərinin maksimum bu qədər olduğunu düşünür

və buna uyğun da yaşayır. Bunu həyatında təcrübə etməyən demək olar ki, heç kim yoxdur: zəhin arxivinə bir göz atsan sən də görəcəksən ki, bəlkə də dəfələrlə olub ki, zəhmətli və uzun müddətli bir fəaliyyətdən sonra yorulduğunu, gücünün tükəndiyini düşündüyün anlar olubdur. Və birdən çox ani və sənin üçün önəmli olan hər hansı bir şey və ya insan təhlükədə olur və səndən tələb olunan ağır zəhmət bu təhlükəni həll edəcək əhəmiyyətdədir. Bu anda yerindən necə qalxdığını, yorgunluq, gücsüzlük və s. düşünmədən o işin öhdəsindən gəldiyin olub. Hə, nə oldu bəs gücün tükənmişdi? Halın yox idi? Taqətin qalmamışdı? Necə oldu ki, bunu edə bildin? Gücləndirici heç bir şey qəbul etmədiyin halda, sehrli və bənzər sırlı bir səbəb olmadığı halda bunu necə edə bildin? Cavab bu deyilmi? Vərdişlərinin o tayına keçdin, uzun müddətdir ki, yaşama-

ğı adət halına gətirdiyin o komfort sahəsinə tərk etdin, vərdişlərinin formalasdırıcılığı limitlərin xaricinə çıxıb gerçək sənə/potensialına dayanaraq hərəkət etdin. Edə bilərəmmi, alınacaqmı, birdən uğursuz olaram, indiyə kimi heç belə bir şey etməmişəm kimi zəiflədici heç bir düşüncəni zehninə gətirmədin, daha doğrusu səndən olsa gətirərdin sadəcə olaraq vəziyyətin təciliyi və önəmi beynin sənə o siqnalı – dərhal hərəkətə keç- göndərdi və məqsədə çatmaqdan başqa bir şey düşünməyə vaxtin olmadı.

İndi bax və bu qədər edə bilərəm deyə özün haqqında qoyduğun o sərhəd xətlərini yenidən çək. Büyük düşün, bir uşaq kimi xəyallarında azad ol, zəncirlərini qır və bugünə kimi yaşadığın o qəfəsdən çıx. Sadəcə bu kifayət deyil, yəni qəfəsdən çıxməq hələ hər şey demək deyil, qəfəsi zehnidən də çıxar ki özünü özünü əngəlləməyəsən.

Gələcəkdə çata biləcəyin ən yüksək nöqtəni bunlar təyin edəcək: xəyal gücün, bunu reallaşdırmaq üçün özünü nə dərəcə o hədəfə həsr etdiyin, hansı müddət ərzində həsr etdiyin, zövqlərindən fədakarlıq etməyin, dualarındaki səmimiyyət, ədəb və israr.

Xəyal gücü deyərkən xəyalpərəstlik nəzərdə tutulmur. Yəni hər gün zövqlərinə xoş gələn müxtəlif xəyallar qurub onları reallaşdırmağı arzulamaq deyil, əksinə ən imkansız sanılanı xəyal etmək və bu yolda heç bir şeyin səni durdurma bilməyəcəyinə, nə olursa-olsun bu yoldan dönməyəcəyinə heç kimə deyil, öz-özünə söz verməyindir və dəflərlə deyil, bir dəfə, sadəcə bir dəfə və sarsılmaz bir qətiyyətlə söz verməyindir ki, bu cür bir yanaşma ilə demək olar ki, əldə edilməyəcək heç bir şey yoxdur .

Bəlkə deyə bilərsən ki, nəyə lazımdır ki, böyük düşünmək, böyük xəyallar qur-

maq, normal yaşayram da?! Bu hər kəsin özünə qalmış bir seçimdir. Amma bu həyata bir dəfə gəlirik və var olduğunu düşündüyüzdən də çox böyük bir potensialla. Vəziyyət belə olduğu halda bu potensiali, qabiliyyətləri niyə işlətməyək, niyə tarixdə bir iz də biz qoymayaq? Biz deyilikmi xəlifə olaraq yaradılan? Biz deyilikmi “Əhsəni Təqvim” sərrincə yaradılan? Başqalarının qüsurları bizi az məşğul etsə, dostların, yaxınların uğurlarını qışqanıb, paxilliq etməkdənse daha çoxu üçün dua etsək, əlimizdən gələn köməyi əsirgəməsək hər şey daha yaxşı olmazmı?! Əslində böyük hədəfləri olan birinin bu cür mənasız şeylər üçün vaxtı olmur. Edəcək işləri çox olduğundan başqalarının nə etdiyi, nə dediyi, qüsurları, səhvleri və s. ilə maraqlanmayı vaxt itkisi hesab edir.

Əbu Əyyub əl-Ənsarı (r.a) səksən yashında olmasına baxmayaraq, böyük bir iman həyəcanıyla, həm də ikinci dəfə Konstantiniyyə səfərinə qatıldı. Bu məşəqqətli səfərdə xəstələndi. Vəfatı yaxınlaşınca da əsgər yoldaşlarına belə dedi:

“Əgər ölsəm məni özünüzlə götürün və Rum torpaqlarına doğru gedə bildiyiniz ən son nöqtəyə aparın. Düşmənlə qarşılaşıb artıq irəliləyə bilməz vəziyyətə gəldiyinizdə məni oraya, ayaqlarınızın altına dəfn edin!...”

Seçdiyimiz hədəf üçün çalışarkən bəsit itkilərdən dolayı risk edə bilməyən bizlər ölümü ilə belə, bir addım daha ata bilməyi hədəfləyən bu səksən yaşılı cəsarət abidəsinə baxıb hədəflərimizi, ideallarımızı və dəyərərimizi yenidən gözdən keçirməli və bizə bəxş edilənlərə yaraşan bir həyat yaşamağa can atmalıyıq.

Allah-Təala bizə sadəcə özümüzə deyil, digərlərinin də həyatlarına töhfə verən bəndələrindən ola bilməyi nəsib etsin!

CİLDƏ GİRƏN CİNLER

Cinlər də Allah-Təalanın özünə ibadət etmələri üçün yaratdığı varlıqlardır. Onların bizdən fərqli olan müxtəlif cəhətləri vardır. Bu fərqliliklərdən biri də şəkildən-şəklə gire bilmələridir. Cılner Allahın verdiyi istedad və qabiliyyətlərə görə hər hansı bir şeyin formasını ala bilirlər. Lakin Uca Rəbbimizin lütfü olaraq hər hansı bir surətə girən cılner bu zaman həmin şəklin hökmü – təsiri altında qalırlar. Yəni, şeytan və cin hər hansı bir şəklə girdiyi zaman insan onu tələyə salib tuta, hər hansı bir şeylə vura və öldürə bilər. Cılnerin bir göz qırpmında şəklə girib sonra gizlənməsinin səbəbi də məhz budur. Cildinə girdiyi adamın təsiri altında qaldığından öldürülməsindən qorxarlar.

Hədisdə qeyd olunmuşdur ki, Hz. Pey-

gəmbər insan cildinə girmiş şeytanı tutub, Mədinənin uşaqlarına göstərmək üçün məscidin sütununa bağlamaq istəmişdi. Ancaq Hz. Süleymanın (ə.s) duasını xatırladığına görə, bunu etməmişdi.

Əbu Hüreyrədən (r.a): Hz. Peyğəmbər (s.ə.s) buyurmuşdur: “*Cılnerdən olan ifrit dünən gecə namazı kəsmək üçün anidən üstümə hücum çəkdi. Allah məni ona üstün qıldı, mən də sabah olduğunda hamımız onu görəsiniz deyə, məscidin dirəklərindən birinə onu bağlamaq istədim. Ancaq qardaşım Süleymanın (ə.s): “Rəbbim! mənə elə bir mülk (səltənat) ver ki, məndən sonra (onun kimisində) heç kəs nail ola bilməsin.”* (Sad, 38/35) sözünü xatırladım (və bu fikirdən daşındım).” (Buxari, 3241)

Başqa bir hədis:

Əbu Dərdadan (r.a): Hz. Peyğəmbər (s.ə.s) (namaz qılmaq üçün) ayağa qalxdı. Biz onun belə dediyini eşitdik: “Səndən Allaha sığınırıam”. Sonra üç dəfə belə dedi: “Səni Allahın lənəti ilə lənətləyirəm”. Ardincada da sanki bir şey tutarcasına əlini uzatdı. O namazını bitirincə biz dedik: “Ey Allahın Rəsulu, sənin namazda bir şey dediyini eşitdik. Halbuki bundan öncə sənin elə şeylər dediyini eşitməmişdik. Həmçinin sənin əlini uzatdığını gördük.” (Hz. Peyğəmbər) buyurdu: “Allahın düşməni İblis əlində bir alov parçası ilə gəlmışdı və onu üzümə vurmaq istəyirdi.” Buna görə də üç dəfə: “Səndən Allaha sığınırıam”, -dedim. Sonra yenə üç dəfə: “Səni Allahın lənəti ilə lənətləyirəm”, -dedim. Ancaq o geri çəkilmədi. Daha sonra onu tutmaq istədim. Allaha and olsun ki, qardaşımız Süleymanın



(ə.s) duası olmasaydı o bağlanmış olcaqdı
və Mədinənin uşaqları onu ələ salacaqdılar.”
(Müslim, 542).

Buradan da gördüğümüz kimi insan kimsə cildinə girmiş şeytanı tuta bilər. Buna görə də şeytanlar şəkillərini qeyri-həqiqi formalarında özünü göstərir, çünkü kimsə onu tutub öldürməsindən qorxur. Bu hal Rəbbimizin bizə olan rəhmətindəndir. Əks təqdirdə cinlərin sərkəşliyi biz qorxu içində salar, insanlar arasında fitnə və fəsad yayılardı.

Doğrusu budur ki, fürsətlərin bərabərliyi kainatı mühafizə edir. Cəmiyyətin əmniyyətini də elə fürsətlərin bərabərliyi qoruyur. Fürsətlərin bərabərliyi həm insanı,

həm də cinlərdən olan şeytanın öz həddini gözləməyə vadər edir.

Allah-Təala buyurur:

“Həqiqətən, (Cahiliyyət dövründə)
bəzi insanlar bir para cinlərə pənah aparırlar, bununla da onların təkəbbürünü (azığınlığını) artırırlar (cinlər özləri haqqında çox böyük fikirlərə düşürdülər).”
(əl-Cinn, 6)

Cinlərə sığınib onlardan kömək istəyən insanların həyatı sıxıntılı və kədərli olar. Allahın haramlarına məhəl qoymayanların əhvalı gözəlliklərdən uzaqlaşış pis hala çevrilər. Son nəfəsdə isə -Allah qorusun-imansız olər.

GƏLDİ KEÇDİ ÖMRÜM MƏNİM

Yunus ƏMRƏ

Gəldi keçdi ömrüm mənim şol yel əsib keçmiş kimi
Hələ mənə şöylə gəldi şol göz yumub açmış kimi

İşbu sözə Haqq təriqdir bu can gövdəyə qonuqdur
Bir gün ola çıxa gedə qəfəsdən quş uçmuş kimi

Miskin adəm oğlanını bənzətmışlər əkinçiyə
Kimi bitər, kimi yitər yerə toxum saçmış kimi

Bu dünyada bir nəsnəyə yanar içim göynür özüm
Yığid ikən ölünlərə gök əkini biçmiş kimi

Bir xəstəyə vardin isə bir içim su verdin isə
Yarın anda qarşı gələ Haqq şərəbin içmiş kimi

Bir miskini gördün isə bir əskicə virdün isə
Yarın anda sənə gələ Haqq libasın biçmiş kimi

Yunus Əmrə bu dünyada iki kişi qalur derlər
Məğər Xızır İlyas ola abi-həyat içmiş kimi

*Bu şeiri yaxın günlərdə gənc yaşda vəfat etmiş könlük dostumuz
Məmmədov İlhamın əziz xatirəsinə ithaf edirik.*

AĞDAŞIN ÜÇÜNCÜ MƏCHULU – ZAKİR DAYI

Keçən nömrəmizdəki yazının davamı


Yaşlı sözünün yaşı uludan gəldiyini deyirlər. “Dəlilər və ağıllı insanlar zərərsizdir Ən təhlükəli insanlar, yarı dəlilər və yarı ağıllılardır” sözünə görə Zakir dayı ulu bir insandır. Zakir dayının Ceyhun ilə bənzər xüsusiyyəti zərərsiz olmasıdır. Zakir dayıda ağıl, zəka, hikmət və güclü yaddaş cəm olmuşdur.

Zakir dayını saqqalı, əsası, cübbəsi, ciddiliyi və cümə namazlarına asta-asta gəlişi ilə xatırlayıram. Zakir dayı cümə namazına ilk gələnlərdən və məsciddən ən son çıxanlardan idi. Uşaq sevindirməyi çox sevər cibində konfet əskik olmazdı.

Zakir dayı cümlələrini qısa, dəqiq və bir az da amiranə qurardı. “Səsinə qurban kəsim, sözünə quzu kəsim, siz mənim balalarımsınız” dedikdə əriyerdiniz. Danışarkən əlini qaldırar “Eşidirsənmi, qulaq as, Baax bilirsənmi AADəm”, deyə xitab edərdi. Gözümün öünüə Zakir dayının Münkər və Nəkirin suallarına əlini qaldıraraq “qulaq as, eşidirsənmi” deyərək ardarda cavab verməsi gəlir. Bir çay məclisində danışdıqlarını qeyd etdim. Yazında görəcəyiniz dırnaq içərisindəki hər cümlə yazdığını səsinin hərflərlə ifadəsidir.

Bir gün cümə namazından sonra Zakir dayı ilə salamlasdıq. Xeyr dua edincə ona “Zakir dayı, səndən başqa dua edənəm olduğunu bilmirəm Allah razı olsun səndən” -dedim. Bu sözü Zakir dayı illərcə unutmadı. “Adəm! Qəriblik yaman şeydir, sənin nə demək istədiyini anladım” -deyərdi, amma nə anladığını heç vaxt dilə gətmədi.

Zakir dayı dünya ilə əlaqəsini belə izah edərdi: “Mən zəngin olmamışam, olmaq da istəmirəm. Amma ürəyimin istədiyi kimi olmuşam. Heç kimə möhtac olmamışam. Heç vaxt əlim,



cibim boş olmayıb. Halalzadə olmuşam, ruzini yaradandan istəmişəm, O da verib. Heç kimin yanında gözükölgəli, üzüüqara olmamışam. Məni bir kənar adam tərifləsə xoşum gəlmir Amma bir amma var: Heç kimi xor görməmişəm, mərd olmuşam. Qanımda halal çörək var.

Zakir dayı həyatını izah edərkən “Mən ömrümün hamisini dərd əqli olmuşam” deyə xülasə edərdi. Necəsən, deyə soruştuda əvvəlcə Allaha şükür edər, daha sonra “Adəm, mənə qulaq as, köhnə qarilar bilirsən nə deyərdi? “Ürək bir süfrə deyil ki, aacam baxasan. Gizli bir xəzinədir ürək, ürəyin sərrini ancaq özü bilər. Zakir dayıya görə “yüz at çəksə, çəkə bilməz ürəyin çəkdiyi yükü...”

“Yüz ilin ölüsündənsə bir gün diri qalməq yaxşıdır” sözü haqqında Zakir dayı bunları söyləyir: “Hamı bu sözü səhv başa düşür. Mən hər şeyi eşidib özəyini tapmışam. Bu sözün başqa bir mənası var. İnsanlar zənn edir ki, bir gün yaşamaq qazancdır, qənimətdir. Ölə olmaqdan yaxşıdır. Həqiqət başqadır. Gözəl Rəbbimin o gözəl adına özü yaratdığı bu gen-bol dünya dolusu şükürlər olsun. O Allah elə gözəldir ki, yüz ilin günahını bir dəqiqədə bağışlamağa qadirdir. Yüz il günah işləsən, bu günahdan sonra bir gün artıq yaşasan, ağlaşan Rəbbim onu bağışlamağa qadirdir. Milyon-milyon dünya dolu şükürlər olsun Xudaya.

Aman Ayrılıq mahnisini bilməyən demək olar ki, yoxdur. Azərbaycanda isə heç yoxdur. Zakir dayı da ayrılıqlardan dərd-lənməkdədir. “Ayrılmaq çox dəhşətlidir, hələ diri-diri ayrılıq daha dəhşətlidir. 1939-2009 düz yetmiş il qardaşımı itirmişəm. İndinin özündə yuxuma girir. Adı batsın müharibənin tarixdən. Müharibə sözü ilə erməni sözü silinsin tarixdən. Ermənilərin qanında nəsə bir murdarlıq var. 1941-1945

çox dəhşətli müharibə oldu. Mən o vaxt böyük oğlan idim.

Zakir dayı bir gün Ənvər müəllimdən “Bir yuxu gördüm, danışım?” -deyə sorusur. Ənvər müəllim “Sən çox görürsən, haydi danış” -deyir. Zakir dayı yuxusunu danışır və oyanınca dilinə gələn bu sözləri yazdığını dedikdə Ənvər müəllim “Əhsən” -deyə cavab verir:

“Bütün elmlərdən üstün ağıldı.

Ağilden kəm olanın elmi nağıldır.”

Zakir dayı “Doyunca yaşadım, narazı deyiləm, taylarımın hamısı torpaqdır. Həyatı verənə şükürlər olsun. “Biz nə üçün yaşayıraq” sualına 90-100 yaşına gəldiyi halda cavab verə bilməyənlər var. İnsanlar həyatın nə üçün olduğunu düşünmürlər. Bu müəmmaya insanların çoxu yeyib-içmək, əyləncə cavabını verir. Biz dünyada ölmək üçün yaşayıraq. Vaxt tamam olanda bir köhnə yamaqlı libası da aparmağa icazə yoxdur. İnsan dünyaya lüt gəldi və dün-yadan da lüt getməlidir.”

Zakir dayiya görə “Qadınların kişilərdən fərqli olaraq bir işi yaxşıdır ki, onlar qəbir görməzlər. İnsanın qoyulduğu qara cuxuru görməzlər. Dəfndə iştirak etməzlər.”

Zakir dayı söhbətin bir yerində özünə dəli deyildiyindən söz açır və “Dəli yaxşıdır. Dəli olmaq yaxşı mənadadır ha” -deyir. Peygəmbərimiz, Hz. Əli, Qaçaq Nəbi və Koroğlu kimi bir çox insana da dəli deyilib.

Zakir dayı həyat yoldaşının vəfatından sonra evlənməyib. O dövrü belə izah edir: *Beş il tək yaşadım. Bu beş il bir saat kimi gəlib keçdi. Bu təkliyə cavanlar dözə bilməz. Sən necə tək yaşadın deyənlərə “tək deyiləm” cavabını verərdim. Namaz qılanda salam verirəm, Rəbbimi sağ ciyinimdə görüürəm. O mənə “Qorxma, Mən də təkəm” deyir, sola salam verəndə orada da Rəbbimi görüürəm. Qorxmuram. Təkcə olmaqdan başqa çara nadır?!*

Zakir dayıya görə
Yalan dünyaya uymaq əbəsdir.
Şahin şahlığı da bircə nəfəsdir.

Zakir dayıya görə cəmiyyətdə ən məşhur və müalicəsi demək olar ki, qeyri-mümkin olan iki xəstəlik var ki, birincisi tamahkarlık, ikincisi isə xainlikdir.

Zakir dayı haqqında heç şübhəsiz çox şey demək olar. Ona görə dünyada iki şey bərəkətlidir: dünya kəlamı ilə dünyanın işi. Heç kim bu ikisindən özünü qurtara bilmədi. Biz də söz, yazı və işin heç vaxt bitməyəcəyini düşünərək icazə istəyirik. Aşağıda Zakir dayıya aid iki şeir oxuyacaqsınız. Zakir dayının ruhu üçün Fatihə xahişi ilə. Zakir ölər, adı çəkilən ölməz. (Zikr edən ölər, zikr edilən-Allah-ölməz)



ÖLÜM

Qarşımızda ölüm adlı durur çətin
bir imtahan
Təsəvvür et, yaşayandan milyonlarla
artıq insan
Bu imtahan qarşısında acızanə
verib can
Nə müəllim lazımlı gəlir, nə də məktəb
başa salam
Özün düşün, özün də qan bu gün
bu dünyaya gələn
Bir gün gedər bu dünyadan.

TOPRAQ

Sohbəti torpaqdan açmaq istərsən
Həyatın özünü ondan istəsən
Adına aldanma adı qaradır
Bütün ağ günləri özü yaradır

Hər yerdə müqəddəs torpağın adı
Bəzən nankor çıxar insan övladı
Bircə an həyata sən ağılla bax
Nələr yaradıb bizimcün torpaq

Qızılı, gümüşü, nefti, kömürü
Onlarsız çətindir insanın ömrü
Çörəyi, duzu, poladı, dəmiri
Torpaqdan yoğruldu Adəm xəmiri

Torpaq müqəddəsin müqəddəsidir.
Bütün yaranmışın ilkin səsidir.
Gəl haqq danmayıb danışaq düzün
Milyonlar torpaqcün öldürüb özün
Torpaq namusumuz, vicdanımızdır
Əbədi elimiz məkanımızdır.

AZƏRBAYCAN İNCƏSƏNƏTİ Uşaqlar üçün ensiklopedik məlumat kitabı

Azərbaycan Respublikası Gənclər və İdman Nazirliyinin maliyyeləşdirdiyi layihə çərçivəsində "Bizim Nəsil" Gənclərin Regional İnkışaf Assosiasiyyası İctimai Birliyi tərəfindən çap olunan bu kitabda qədim tarixə və zəngin bədii ənənələrə malik olan Azərbaycan incəsənəti haqqında məlumat verilir. Təsviri sənəti, memarlığı və dekorativ – tətbiqi sənəti əhatə edən bu məlumatlar həmin sənət sahələrinin ən parlaq səhifələrini əhatə edir. İlk cildi 2010-cu ildə işıq üzü görən bu kitabın ikinci və üçüncü cildləri də cari ildə nəşr olundu.

ISBN 978-9952-452-13-6
"Bizim Nəsil" GRİAİB, 2010

ISBN 978-9952-452-21-1
2011
"Letterpress" nəşriyyat evi



İSLAM NÖQTEYİ-NƏZƏRİNĐƏN NİKAH VƏ CİNSİ HƏYAT "İRƏLİ"nin İctimai-Siyasi Elmlər Kitabxanası (I Kitab)

Aile cəmiyyətin kiçildilmiş şəkli və onun ən böyük dayağıdır. Bu dayaq sağlam olduğu zaman cəmiyyət də sağlam olar. Arif Abdullahın qələmə aldığı, oxucuya təqdim olunan bu kitabda qız istəmə, nikah, mehr, talaq, cinsi temas, izdivac kimi mövzular islami qaydalara görə ələ alınmışdır. Dindarların bu yönəlli ehtiyacları nəzərə alınmış, aktual məsələlərə cavablar da kitabda öz əksini tapmışdır.

"Elm" Nəşriyyatı 2011
ISBN 978-9952-453-27-0



CAHİLİYYƏT DÖVRÜNÜN ƏRƏB SİVİLİZASIYASI "İRƏLİ"nin İctimai-Siyasi Elmlər Kitabxanası (II Kitab)



Eldar Əmirovun qələmə aldığı kitab Azərbaycan şərqşünaslığında ətraflı işıqlandırılmayan mövzulardan birinə - cahiliyyət dövrünün ərəb tarixinə həsr olunub. Müəllif tərəfindən kitabda qədim ərəb sivilizasiyasının formalşması, onun təşəkkül xüsusiyyətləri, həmçinin İslamin gəlişindən əvvəl Ərəbistanda mövcud olan siyasi, mədəni və ideoloji mühit xüsusi tədqiqat predmeti qismində önə çekilir. Kitab ayrı-ayrı fəsillərdə qoyulan mövzulara aid müvafiq xəritə və təsvirlərlə təchiz olunmuşdur.

"Elm" Nəşriyyatı 2011
ISBN 978-9952-453-22-05



UŞAQLARI ÖLƏN ŞEYX

Bundan çox əvvəl məqamı çox yüksək olan bir şeyx vardı. Camaata yol göstərən bir mayak kimi idi. Bu şeyxin uşaqları ölmüşdü. Bir gün səhər xanımı ona belə dedi:

- Ey əfəndi! Qəlbin niyə bu qədər qatıdır? Sənin oğullarının ölümündən belimiz iki büklüm oldu. Gözlərimizdən qanlı yaşlar axır, amma səndə heç ağlama, fəryad yoxdur. Yoxsa könlündə mərhəmət qalmayıbdır?

Şeyx belə cavab verdi:

- Mərhəmətsiz və qatı qəlbli olduğumu düşünmə. Mən Allahın nemətlərinə nankorluq etdikləri halda kafirlərə belə yazığım gəlir. Hətta insanlar daş atlığına görə itlərə belə yazığım gəlir.

- Bəs niyə olən uşaqlarına ağlamırsan? Gözyaşı mərhəmətin dəlilidir. Ürək yanmadan göz yaşarmaz. Niyə ağlamırsan?

- Onlar mənim gözümün önündən getmədilər ki. Onları gözümün önündə gördüğüm halda niyə sənin kimi ağlayıb-sızlamalıyam ki? Hamı olənlərini yuxuda gördüyü kimi, mən də gözü açıq olaraq yuxudakı kimi görürəm.

Sevmək, sevdiyini bir an belə gözündən itirməmək, könlündən çıxarmamaqdır!

ALLAH MƏHƏBBƏTİ

Dostlarından biri Hz. Marufi-Kərhidən:

- Ey Maruf! Səni bu dərəcə ibadətə sövq edən nədir? -deyə soruşdu. Həzrət susdu. Dostu təkid edərək:

- Ölümü xatırlamaqmı? -dedi.

Marufi-Kərhi cavab verdi:

- Ölüm dediyin nədir ki?
- Qəbir və bərzəx aləmini düşünməkmi?

– Qəbir dediyin nədir ki?
Dostu yenə təkid edərək:
Cəhənnəm qorxusu və ya cənnət ümidi? -deyə soruşdu. Bunun müqabilində Hz. Marufi-Kərhi bu möhtəşəm cavabı verdi:
– Bunlar nədir ki? Bu saydığın şeylərin hamısını əlində saxlayan Zati-Kibriya elə uca bir Rəbdir ki, əgər Ona qarşı dərin bir məhəbbətə və qızğın sevgiyə sahib ola bilsən, bu dediklərinin hamısını sənə unutdur. Allah ilə aranda bir mərifət, bir məhəbbət meydana gələr və bunun sayəsində O, səni saydıqlarının hamısından qurtarar!

ALLAH RƏSULUNA (S.Ə.S) İNAM İNSANI UCALDAR

Rəsulullah (s.ə.s) bir bədəvidən at almışdı. Peyğəmbərimiz (s.ə.s) bədəvidən atı evə qədər gətirməsini və orada pulunu almasını xahiş etdi. Özü tez-tez addimlaşdırıldığından bir az qabağa keçdi; bədəvi isə yavaş yeridiyi üçün arxada qaldı. Bu zaman bəzi adamlar bədəvinin yanına gəlib atı almaq üçün sövdələşməyə başladılar və daha artıq qiymət təklif etdilər. Peyğəmbərimizin (s.ə.s) atı aldığıni bilmirdilər. Bədəvi Rəsulullahha (s.ə.s) səslənərək:

– Bu atı alırsansa al, yoxsa satıram! -dedi. Allah Rəsulu bədəvinin bu sözünü eşidən kimi ona tərəf dönüb:

– *Mən ki, onu səndən aldım!* -buyurdu. Amma bədəvi:
– Vallah, mən onu sənə satmadım! -deyə, inkar etməyə başladı. Peyğəmbərimiz (s.ə.s):


- *Yox! Mən onu səndən aldım,* -dedi. Bu dəfə bədəvi:
- Şahid gətir! - dedi. Hüzeymə bin Sabit (r.a) o dəqiqə irəli atılıb:
“ – Mən şahidlik edirəm, siz onu aldınız! – dedi.

Allah Rəsulu Hüzeyməyə yaxınlaşaraq:

– *Sövdələşərkən sən bizim yanımızda deyildin, necə şahidlik edə bilərsən?* – deyə soruşdu. Hüzeymə (r.a):

- Sənə olan təsdiqim ilə, ey Allahın Rəsulu! – dedi.

Rəsulullah(s.ə.s) bu misilsiz sədaqətinə görə Hüzeymənin şahidliyini iki nəfərin şahidliyi yerinə qəbul etdi. (Əbu Davud, Əqdiyyə, 20/3607; Nəsai, Büyü, 91; Əhməd, V, 215-216)



TANINMIŞ YAZICI VƏ FİKİR ADAMI OSMAN NURİ TOPBAŞIN “HAQQĀ HƏSR OLUNMUŞ GƏNCLİK” KİTABININ TƏQDİMAT MƏRASİMİ KEÇİRİLDİ



02.06.2011-ci il tarixində Qafqaz Müsəlmanları İdarəsinin konfrans zalında Türkiyədə yaşayan tanınmış yazar və xeyriyyəçi Osman Nuri Topbaşın Bakıda yenice çapdan çıxan “Haqqā həsr olunmuş gənclik” kitabının təqdimat mərasimi keçirildi. Nüfuzlu elm xadimlerinin, Bakı İslam Universitetinin müəllim və tələbələrinin iştirak etdiyi mərasim Qurani-Kərimin oxunması ilə başladı.


Mərasimə ev sahibliyi edən Qafqaz Müsəlmanları İdarəsinin sədri Şeyxülislam

Hacı Allahşükür Paşazadə həzrətləri kitabın müəllifini kamiliyyə yetişən şəxs adlandıraraq təqdim olunan kitab barədə “Bu kitab, müasir Islam-Türk gəncliyinə dərslik olmağa layiq əsərdir” deyə bildirdi. Eyni zamanda Şeyxülislam Hacı Allahşükür Paşazadə həzrətləri “Haqqā həsr olunmuş gənclik” kitabının Azərbaycanda işıq üzü görməsini və müəllif Osman Nuri Topbaşın təqdimat mərasimində iştirakını mühüm əlamətdar hadisə adlandırdı.

Qafqaz Müsəlmanları Elmi-Dini Şurasının sədri, Bakı Dövlət Universitetinin ilahiyyat fakültəsinin dekanı akademik Vasim Məmmədəliyev müəllifin yaradıcılığı haqqında geniş məlumat verdi. Bununla bərabər akademik Vasim Məmmədəliyev Osman Nuri Topbaşa dövrünün böyük alimi qiymətini verdi. Yazarının xeyriyyə işlərindən də geniş məlumat verən akademik Vasim Məmmədəliyev o cümlədən belə məhsuldar həyat tərzini yüksək qiymətləndirdiyini qeyd etdi.

Müəllif Osman Nuri Topbaş öz çıxışında Bakıda olmayıandan məmnuunuğunu ifadə etdi, fikirlərini mərasimə toplaşanlarla bülüdü. Kitab haqqında geniş məlumat verən yazıçı, gəncliyin cəmiyyətdəki rolu və düzgün istiqamətdə yetişdirilib, tərbiyə edilməsinin zəruriliyindən bəhs etdi. Hz. Peygəmbərin ətrafında olan insanların da əksəriyyətinin gənc olmasını və Hz. Əlinin də onlardan biri olaraq İslam aləmindəki əvəzsiz mövqeyinə diqqət çekən yazıçı bugünkü gəncliyimizin bu nümunə insanlardan örnək almalarını tövsiyə etdi. Yaziçı “Allah gəncləri sevir, çünkü onun dininə sahib çıxaraq onu yayan da, qoruyan da gənclərdir” -deyə gəncliyə dəyərini ifadə etdi.

Mərasimdə çıkış edən Gəncliyə Yardım Fonduun prezidenti Ahmet Tecim millətin gələcəyinin sahib olduğu gəncliyin fikri inkişafına, ümidiñə və ideallarına bağlı olduğunu vurğulayaraq təməli Ümummilli



lider Heydər Əliyev cənabları tərəfindən atılan gənc Azərbaycan dövlətinin bu gün bütün sahələrdə sürətlə inkişaf etməsi və dünyadaki ən önəmli dövlətlər arasında öz yerini almasından bəhs etdi. Ahmet Tecim onu da qeyd etdi ki, bu inkişaf sadəcə maddi sahədə deyil milli, mənəvi və mədəniyyət sahəsində də davam etməkdə və Azərbaycanda 2007-ci ilin “Gənclər İli”, 2009-cu ilin “Uşaq İli”, elan edilməsi, həmçinin cari ildə prezident İlham Əliyev cənablarının gənclər təşkilatlarının nümayəndələri ilə bir neçə dəfə görüşlər keçirməsi və bununla bağlı Azərbaycan Gəncliyi 2011-2015-ci illərdə Dövlət Programının hazırlanması üçün sərəncam vermələri Azərbaycan Dövlətinin gənc nəslə nə qədər önem verdiyini göstərməkdədir. Ahmet Tecim çıxışının sonunda ürəyində din, dil, millət, bayraq və vətən sevgisi olan və bu ruhda yetişən gəncliyin bir gün əlbəttə qədim Azərbaycan torpağı olan Qarabağda üçrəngli şanlı Azərbaycan bayrağını dalgalandıracağına da ümidi var olduğunu qeyd etdi.

Tədbirdə Türkiyənin Azərbaycandakı səfirliyinin dini işlər müşaviri Sadık Eraslan, Musa Çələbi, Dünya Gənc Türk Yazarları Birliyinin rəhbəri Əkbər Qoşalı, Yeni Yazarlar və Sənətçilər Qurumunun sədri Aydın Xan Əbilov və Yazıçılar Birliyinin üzvü, gənc şair Mirbəhram Əzimbəyli çıxış edərək kitab barədə fikirlərini bölüşdülər.

Onu da qeyd edək ki, tanınmış düşüncə adamı Osman Nuri Topbaşın “Haqqə həsr olunmuş gənclik” kitabı 27.05.2011-ci il tarixində Yeni Yazarlar və Sənətçilər Qurumunun təşkilatçılığı ilə həyata keçirilən XI Bakı Kitab Bayramında Azərbaycan və Türk Dünyası mənəvi-əxlaqi inkişafındakı təsirinə, yeni nəsil nümayəndələrinə bəşəri-dini dəyərlərin tanıdılmasındaki xidmətlərinə və “İpəkyolu” nəşriyyatı tərəfindən nəfis şəkildə çap edildiyinə görə “2010-cu ilin Gənclərə ünvanlanmış kitabı” adına layiq görülmüşdür.

Sonda tədbir iştirakçılara “İpəkyolu” nəşriyyatında çap olunan “Haqqə həsr olunmuş gənclik” kitabı müəllif tərəfindən imzalanaraq hədiyyə edildi.

GƏNCLİYƏ YARDIM FONDUNDA TƏŞKİL OLUNAN XARİCİ DİL KURSLARINDA FƏRQLƏNİN TƏLƏBƏLƏRƏ SERTİFİKAT VERİLDİ

17 iyun 2011-ci il tarixdə Gəncliyə Yardım Fondu nəzdində təşkil olunmuş növbəti kompyuter, ingilis, rus, ərəb, ebru və fərdi inkişaf kurslarını müvəffəqiyətlə bitirmiş müdavimlərə fondun konfrans salonunda sertifikatların təqdimat mərasimi keçirildi.

Mərasimdə Gəncliyə Yardım Fondu prezidenti cənab Ahmet Tecim çıxış edərək gənclərin bir millətin gələcəyində nə qədər mühüm rolunu olduğundan söz açdı. Azərbaycan gəncliyinin öz milli-mənəvi dəyərlərinə sahib çıxaraq, bu xalqın mayasında var olan ənənəvi insani keyfiyyətləri daha da inkişaf etdirməsinin zərurətindən danışdı. Ahmet Tecim və başqa natiqlər öz çıxışlarında bu kursları müvəffəqiyətlə bitirmiş tələbələri təbrik etdilər və onlara gələcək həyatlarında müvəffəqiyətlər arzuladılar.

Qeyd edək ki, mərasimdə 134 nəfərə sertifikat təqdim edildi.

Kursda iştirak etmiş tələbələr də öz növbələrində fond rəhbərliyinə minnətdarlıqlarını bildirdilər. Sonda tələbələr və fond rəhbərliyi birgə xatirə şəkilləri çəkdirdilər.



tuwa®



HİCABLI QADIN
GEYİMLƏRİNDE
BOL ÇEŞİD VƏ
İNANILMAZ UCUZLUQ



MANTO
TUNİK
KOSTYUM
YUBKA
ŞALVAR



Ünvan: LÖKBATAN
BİNƏ BAZARI
Sıra 7A, korpus 3,
maqazin: 28 (keçid)
Tel: (+994 55) 208 72 55
(+994 12) 408 40 43

